
ଜଗତସିଂହପୁର ଚିଲ୍ଲାରେ ଜେଏସ୍‌ତନ୍ତୁ ଉତ୍କଳ ଷ୍ଟିଲ୍‌ ଲିମିଟେଡ୍‌ର ପ୍ରସ୍ତାବିତ ପ୍ରକଳ୍ପ (ସମନ୍ତିତ ଷ୍ଟିଲ୍‌ ପ୍ଲାଣ୍ଟ 
ଓ ଜ୍ୟାପଟିଭ୍ଵ ଚେଟି) 'ଚାଗା ଏବଂ ଉପକୂଳ ନିୟନ୍ତ୍ରଣ ମଣ୍ଡଳ (ସିଆର୍ଜେଦ୍‌) ଅଧୀନରେ ଆସୁଥ୍ବା ଅଞ୍ଚଳ; 
ନ୍ୟାସନାଲ୍‌ ସେଣ୍ଟର୍‌ ଫର୍‌ ସସ୍‌ଟେନେବଲ୍‌ ମଜ୍ୟାନେଜ୍‌ମେଣ୍ଟ ଦ୍ମାରା ପ୍ରସ୍ତୁତ ନକ୍ସା । 

ଉପକ୍ରମଣିକା 


ବିଗତ ଦୁଇ ଦଶନ୍ଧିରେ ଓଡ଼ିଶାରେ ସରକାରୀ କଳର ସକ୍ରିୟ ସମର୍ଥନରେ 
କର୍ପୋରେଟ୍‌ ପୁଞ୍ଜି ପରିଚାଳିତ ଶିଳ୍ପାୟନ ତୀବ୍ରତର ହୋଇଛି । ସାଧାରଣ 
ଭାବରେ କହିଲେ ଘରୋଇ ପୁଞ୍ଜିପତିମାନେ କଳ କାରଖାନାମାନ ସ୍ଥାପନ 
କରୁଛନ୍ତି । କର୍ପୋରେଟ୍‌ ପୁଞ୍ଜିକୁ ଆକୃଷ୍ଟ କରିବା ପାଇଁ ସରକାର ସେମାନଙ୍କୁ ଜଳ, 
ଜଙ୍ଗଲ ଓ ଜମି ମାମୁଲି ଦରରେ ଯୋଗେଇ ଦେବା ସହ ରାସ୍ତାଘାଟ, ରେଳପଥ 
ଓ ବିଜୁଳି ଶକ୍ତି ପରି ଆନୁସଙ୍ଗିକ ସୁବିଧା ରିହାତିରେ କରି ଦେଉଛନ୍ତି, ଅଧବକନ୍ତୁ, 
ଯାବତୀୟ କର, ଖଜଣା ଛାଡ଼ କରୁଛନ୍ତି । ଓଡ଼ିଶାର ବିପୁଳ ଖଣିଜ ସମ୍ପଦ 
ତଥା ନିଜସ୍ବ ବନ୍ଦର ନିର୍ମାଣ ପାଇଁ ଅବସ୍ଥିତ ସୁଦୀର୍ଘ ଉପକୂଳ କମ୍ପାନୀମାନଙ୍କ ବି 
ଲାଳାୟିତ କରୁଛି । ଲୋକେ ଜଳ, ଜଙ୍ଗଲ, ଜମି ଛାଡ଼ିବା ପାଇଁ ଅମଙ୍ଗ ହେଲେ 
ବା ପ୍ରତିରୋଧ କଲେ, ସରକାରୀ କଳ କମ୍ପୀନୀର ଲାଠିଆଳ ପହରାଦାର 
ପରି କାମ କରୁଛି; ଲୋକଙ୍କୁ ଡରେଇ ଧମକେଇ ସେମାନଙ୍କର ସହମତି 
ଆଦାୟ କରାଯାଉଛି; ମିଛ ମକଦ୍ଦମାରେ ହନ୍ତସନ୍ତ କରିବା ସହ ଜେଲ୍‌ ପଠେଇ 
ଦିଆଯାଉଛି; ଲାଠିମାଡ଼ ଓ ଗୁଳି ଚାଲୁଛି । ମୋଟ ଉପରେ, ଗଣଗତାନ୍ତିକ ପ୍ରତିବାଦ 
ଓ ଅସହମତିକୁ ଅପରାଧରେ ପରିଣତ କରାଯାଉଛି । କେବଳ ଏତିକି ନୁହେଁ । 
ପରିବେଶ ସୁରକ୍ଷା, ଜମି ବଣ୍ଟନ, ଜଙ୍ଗଲ ଅଧଵକାର ପରି ଯେଉଁ ଜନମଙ୍ଗଳକର 
ଆଇନଗୁଡ଼ିକ ଲୋକେ ବହୁ ଲଢ଼େଇ ପରେ ହାସଲ କରିଥଲେ, କର୍ପୋରେଟ୍‌ 
ପୁଞ୍ଜିର ଲାଭ ପାଇଁ ସମଗ୍ର ରାଷ୍ଟ୍ରତନ୍ତ୍ର ଓ ସାର୍ବଜନୀନ ଅନୁଷ୍ଠାନମାନ ସେ ସବୁକୁ 
ଅଣଦେଖା କରୁଛନ୍ତି, କଳ, ବଳ, ଛଳ ପ୍ରୟୋଗ କରି ମାଡ଼ି ମକଚି ଦେଉଛନ୍ତି । 
ସାଧାରଣ ଜନମାନସରେ ରାଷ୍ଟ୍ର ସମ୍ବନ୍ଧରେ ଯେଉଁ ଧାରଣାଟି ଥୁଲା - ଯେ ଏହା 
ଏକ ସ୍ବାୟଭତ୍ତ ପ୍ରତିଷ୍ଠାନ (ଆପେକ୍ଷିକ ଅର୍ଥରେ), ଅର୍ଥାତ୍‌ ସମାଜର ସବୁ ବର୍ଗର 
ଲୋକଙ୍କ ହିତକୁ ଧ୍ୟାନ ଦେବା ହେଉଛି ତାର ଦାୟିତ୍ଵ ଏବଂ ଏକ ଜନମଙ୍ଗଳ 
ରାଷ୍ଟ୍ର ସମାଜର ଦୁର୍ବଳ ବର୍ଗଙ୍କ ହିତରେ କାମ କରିବ ¬ ତାହା କ୍ରମଶଃ ଅଦୃଶ୍ୟ 
ହେବାରେ ଲାଗିଛି; ରାଷ୍ଟ୍ର ଓ ପୁଞ୍ଜି ଗୋଟାପଣେ ଏକାକାର ହୋଇଯାଉଛନ୍ତି । 


ବୃହତ୍ତର ନାଗରିକ ସମାଜ - ମୁଖ୍ୟସ୍ରୋତ ରାଜନୈତିକ ଦଳ ଓ ଟ୍ରେଡ 
ୟୁନିୟନ ଠାରୁ ଆରମ୍ଭ କରି ସାହିତ୍ୟ ଓ କଳା ସଙ୍ଗଠନ ପର୍ଯ୍ୟନ୍ତ ¬ ଏ ବିଷୟରେ 
ଏକ ପ୍ରକାର ଉଦାସୀନ ବା ଏହାର ନିରବ ସମର୍ଥକ । ବିଜ୍ଞାପନ ଲୋଭରେ 
ଗଣତନ୍ତ୍ରର ଜାଗ୍ରତ ପ୍ରହରୀ କୁହାଯାଉଥ୍‌ବା ଗଣମାଧ୍ୟମରେ ଗଣର ସ୍ବର ଅଶୁଣା 
ହୋଇଯାଉଥୁବା ବେଳେ, କର୍ପୋରେଟ୍‌ ପୁଞ୍ଜିର ପ୍ରବକ୍ତା ଓ ସମର୍ଥକମାନେ 
ମୁଖର ହୋଇଚାଲିଛନ୍ତି । ସବୁଠୁ ଗୁରୁତ୍ତ୍ରପୂର୍ଣ୍ଣ କଥା ହେଉଛି ଚାକିରୀ ଓ ନିର୍ମାଣ 

କାମରେ ଠିକାଦାରୀର ପ୍ରଲୋଭନ ଏବଂ ଗାଁ ଗହଳିରେ ଜାନିଯାତ୍ରା ପାଇଁ 
ଛୋଟମୋଟ ଅନୁଦାନ ମାଧ୍ଯମରେ କର୍ପୋରେଟ ପୁଞ୍ଜି ସ୍ଥାନୀୟ ସମୁଦାୟ, ଗାଁ 
ଗୀ ଓ ସାହି ସାହି ଭିତରେ ବିଭେଦ ସୃଷ୍ଟି କରି ଲୋକଙ୍କୁ କମ୍ପାନୀ ସପକ୍ଷବାଦୀ- 
ବିପକ୍ଷବାଦୀରେ ସଜେଇବା ପାଇଁ ଉଦ୍ୟମ କରୁଛି । ଏହା ଆମେ ଦେଖୁବାକୁ 
ପାଇଛୁ କାଶୀପୁରରେ ଆଦିତ୍ୟ ବିର୍ଲା, ଲାଞ୍ଜିଗଡ଼ରେ ବେଦାନ୍ତ, କଳିଙ୍ଗନଗରରେ 
ଟାଟା, ଜଗତସିଂହପୁରରେ ପୋସ୍କୋ କ୍ଷେତ୍ରରେ ! ସେହି ପ୍ରକ୍ରିୟା ଚାଲିଛି ମାଳି 
ପର୍ବତରେ, ରାଜଗାଙ୍ଗପୁର, କୁତ୍ରା ଓ ହେମଗିରିରେ ଓ ବଣେଇ ଇଲାକାରେ । 
ଏହାର ପୁନରାବୃତି ଘଟୁଛି ସେହି ଜଗତସିଂହପୁରରେ ଜେଏସ୍‌ଡବ୍ଲୁ ଉତ୍କଳ 
ଷ୍ଟିଲ୍‌ ଲିମିଟେଡ୍‌ (ସଂକ୍ଷେପରେ ଜିନ୍ଦଲ କଞ୍ପାନୀ)ର ପ୍ରସ୍ତାବିତ ସମନ୍ବିତ ଇସ୍ପାତ 
ପ୍ରକଳ୍ପ ନିଜସ୍ଵ ତାପଜ ଶକ୍ତି କେନ୍ଦ୍ର ଓ ଜେଟି ତଥା ସିମେଣ୍ଟ ପ୍ରକଳ୍ପ କ୍ଷେତ୍ରରେ, 
ବିଶେଷ କରି ଗତ ୨୦୧୯ ଡିସେମ୍ବରରେ ପ୍ରକଳ୍ପ ନିମନ୍ତେ ଜନଶୁଣାଣି ପରେ । 
ପ୍ରଚଳିତ ଆଇନକାନ୍ନର ଉଲ୍ଲଙ୍ଘନ, ପ୍ରସ୍ତାବିତ ପ୍ରକଳ୍ପ ଅଞ୍ଚଳରେ ପୁଲିସର 
ବ୍ୟାପକ ଉପସ୍ଥିତି ସମ୍ବନ୍ଧରେ ସ୍ଥାନୀୟ ବାସିନ୍ଦା ତଥା ପ୍ରକାଶିତ ପତ୍ରପତ୍ରିକାରୁ 
ଆମେମାନେ ଖବର ପାଉଥ୍‌ଲୁ ! ଏହି କ୍ରମରେ ଗତ ୨୦୨୧ ଡିସେମ୍ବର ୦୪ 
ତାରିଖରେ ଢିଙ୍କିଆ ଗାଁରେ ପୁଲିସର ରାତି ଅଧ୍ଵଆ ଅନୁପ୍ରବେଶ ଓ ଆକ୍ରମଣ 
ପରେ ପି.ୟୁ.ସି.ଏଲ୍‌. (ପିପୁଲ୍‌ ୟୁନିୟନ୍‌ ଫର୍‌ ସିଭିଲ୍‌ ଲିବର୍ଟିଜ୍‌ୀ ସହ କେତେକ 
ସାମାଜିକ କର୍ମୀ, ସାମ୍ବାଦିକ ଓ ଓକିଲ ସେ ଅଞ୍ଚଳ ଗସ୍ତ କରି ଏକ ପ୍ରେସ୍‌ ବିବୃତି 
ରଖୁଥୂଲେ । ସେହି ଗସ୍ତ ଓ ଅନ୍ୟାନ୍ୟ ଦଲିଲ ଦସ୍ତାବିଜ ଆଧାରରେ ଏକ ବିସ୍ତୃତ 
ବିବରଣୀ ପ୍ରସ୍ତୁତ କରିବା ପାଇଁ ଯଥା ସମ୍ଭବ ଉଦ୍ୟମ କରିଛୁ ! 


୧. ଜିନ୍ଦଲ ପ୍ରକଳ୍ପ ଓ ଢିଙ୍କିଆ ଚାରିଦେଶ 


୨୦୦୫ ମସିହାରେ ଜଗତସିଂହପୁର ଜିଲ୍ଲାର ଏରସମା ବ୍ଲକ ଅନ୍ତର୍ଗତ ତିନି 
ପଞ୍ଚାୟତ (ଢିଙ୍କିଆ, ନୂଆଗୀ ଓ ଗଡ଼କୁଜଙ୍ଗ)ରେ ଏକ ସମନ୍ଦିତ ଇସ୍ତାତ ପ୍ରକଳ୍ପ 
ଓ ଜଟାଧାର ମୁହାଣରେ ନିଜସ୍ବ ବନ୍ଦର ନିର୍ମାଣ କରିବା ପାଇଁ ଓଡ଼ିଶା ସରକାର 
ଦକ୍ଷିଣ କୋରିଆର ପୋସ୍କୋ କମ୍ପାନୀ ସହ ଚୁକ୍ତି କରିଥୂଲେ | ସ୍ଥାନୀୟ ଲୋକଙ୍କ 
ପ୍ରବଳ ପ୍ରତିରୋଧ ହେତୁ କମ୍ପାନୀ ଓହରି ଯାଇଥୂଲା । ୨୦୧୭ ମାର୍ଚ୍ଚରେ 
ସରକାରୀ ଭାବେ ଏହା ଘୋଷଣା କରାଗଲା । କିନ୍ତୁ ପୋସ୍କୋ ପାଇଁ ଯେଉଁ ଜମି 
ବଳପୂର୍ବକ ଅଧ୍ଵଗ୍ରହଣ କରାଯାଇଥ୍‌ଲା, ସରକାର ତାହା ଲୋକଙ୍କୁ ନ ଫେରେଇ 
ଭବିଷ୍ୟତରେ ଅନ୍ୟ କମ୍ପାନୀକୁ ଦେବା ପାଇଁ ଲ୍ୟାଣ୍ଡ ବ୍ୟାଙ୍କରେ ଗଳ୍ଥିତ ରଖୁଲେ । 
ତା ୦୨.୦୬.୨୦ ୧୭ରେ ମୁଖ୍ୟମନ୍ତ୍ରୀଙ୍କ ଅଦ୍ଯକ୍ଷତାରେ ଅନୁଷ୍ଠିତ ଉଚ୍ଚ ସ୍ତରୀୟ 
ଅନୁମତି ପ୍ରାଧ୍ବକରଣ (ହାଇ ଲେଭ୍‌ଲ୍‌ କ୍ଳିଅରାନ୍‌ସ ଅଥରିଟି)ର ୧୭ତମ 

ବୈଠକରେ ଜିନ୍ଦଲ କମ୍ପାନୀର ୬୫,୦୦୦ କୋଟି ବିଶିଷ୍ଟ ପ୍ରକଳ୍ପକୁ ଅନୁମୋଦନ 
କଲା । 


ପ୍ରକଳ୍ପର ରୂପରେଖ 


ପ୍ରସ୍ତାବ ଅନୁସାରେ କମ୍ପାନୀ ବାର୍ଷିକ ୧୩.୨ ନିୟୁତ ଟନ୍‌ ଉତ୍ପାଦନକ୍ଷମ ଇସ୍ପାତ 
କାରଖାନା, ୯୦୦ ମେଗାୱାଟ ତାପଜ ବିଦ୍ୟୁତ କେନ୍ଦ୍ର ୧୦ ନିୟୁତ ଟନ୍‌ର 
ସିମେଣ୍ଟ କାରଖାନା ସ୍ଥାପନ କରିବ । ଏଥୁ ସହିତ ଜଟାଧାର ମୁହାଣରେ ବାର୍ଷିକ 
୫୨ ନିୟୁତ ଟନ୍‌ ମାଲ୍‌ ପରିଚାଳନା କରି ପାରୁଥ୍‌ବା ଏକ ନିଜସ୍ବ ଜେଟି ନିର୍ମାଣ 
କରିବ । ଏଥୁ ନିମନ୍ତେ ମୋଟ ୨୯୫୦.୫୮ ଏକର ଜମି (କାରଖାନା ପାଇଁ 
୨୭୮୦.୫୮ ଏକର ଓ ଜେଟି ପାଇଁ ୧୭୦ ଏକର) ଆବଶ୍ୟକ । ଉଲ୍ଲେଖ 
ଯୋଗ୍ୟ ଯେ ପ୍ରକଳ୍ପ ପାଇଁ ନିର୍ବାରିତ ଜମିରୁ ୧୩୭.୬ ୪ ଏକର ଜମିକୁ ଛାଡ଼ି 
ଦେଲେ ଅନ୍ୟ ସବୁ ଜଙ୍ଗଲ ଜମି । ପ୍ରକଳ୍ପ ନିମନ୍ତେ ରାଜ୍ୟ ରାଜପଥ ୧ ୨(କଟକ 
¬ ପାରାଦୀପ) ଠାରୁ ପ୍ରକଳ୍ପ ସ୍ଥାନକୁ ଯେଉଁ ରାସ୍ତା ଅଛି ତାହା ଦୁଇ ଥାକିଆ 
ହେବ । ପୁଣି କଟକରୁ ନୂଆଗାୀ ପର୍ଯ୍ୟନ୍ତ ଏକ ନୂଆ ଚାରି ଥାକିଆ ଜାତୀୟ 
ରାଜପଥ (ସଂଖ୍ୟା ୫୫) ନିର୍ମାଣ ହେବ | କଟକ - ପାରାଦୀପ ରେଳପଥର 
ବାହାବନ୍ଧ ଓ ସିଜୁ ଠାରୁ ପ୍ରକଳ୍ପ ସ୍ଥାନ ପର୍ଯ୍ୟନ୍ତ ରେଳପଥ ନିର୍ମାଣ କରାଯିବ । 
ଏହା ସ୍ପଷ୍ଟ ଯେ ଗମନାଗମନ ଉଦ୍ଦେଶ୍ୟରେ ଆହୁରି ଅଧ୍ବକ ଜମି ଅଧ୍ଗ୍ରହଣ 
କରାଯିବ, ଯଦିଓ ତାହା ପ୍ରସ୍ତାବିତ ପ୍ରକଳ୍ପ ବିବରଣୀରେ ନାହିଁ । ଏହା ଛଡ଼ା ପ୍ରକଳ୍ପ 
ଦ୍ବାରା ଯେଉଁ ୧୪୨ ପରିବାର ଉଚ୍ଛେଦ ହେବେ ( ଢିଙ୍କିଆ - ୬୭ ପରିବାର, 
ଗୋବିନ୍ଦପୁର - ୪୯, ନୂଆଗା -୨ ଓ ପୋଲାଙ୍ଗ -୨ ୪ ପରିବାର) ସେମାନଙ୍କ 
ନିମନ୍ତେ ୨୫ ଏକର ବିଶିଷ୍ଠ ଏକ ଥଇଥାନ କଲୋନୀ କରାଯିବ । ତାହା ଜିଲ୍ଲା 
ପ୍ରଶାସନ ସ୍ଥିର କରିବେ । କମ୍ପାନୀ କର୍ମଚାରୀମାନଙ୍କର ଆବାସ ସ୍ଥଳୀ ନିର୍ମାଣ 
ପାଇଁ ୫୦୦ ଏକର ଜମି ଅଧ୍ଗ୍ରହଣ କରାଯିବ । 


ପ୍ରକଳ୍ପ ବିବରଣୀ ଅନୁସାରେ କମ୍ପାନୀ କେଉଝର ଓ ସୁନ୍ଦରଗଡ଼ ଜିଲ୍ଲାର 
ବିଭିନ୍ନ ଖଣିରୁ ଲୁହାପଥର ସଂଗ୍ରହ କରିବ । ଏଥ୍‌ ପାଇଁ ନୂଆଗୀ, ଜାଜଙ୍ଗ, 
ନାରାୟଣପୋସି ଓ ଗଣୁୁଆ ଖଣି ଲିଜ୍‌ କମ୍ପାନୀ ପାଇ ସାରିଛି ଏବଂ କେତେକ 
ଖଣିର କ୍ଷମତା ବୃଦ୍ଧି ନିମନ୍ତେ ପରିବେଶ ଅନୁମତି ଲାଗି ଆଵେଦନ କରିଛି 
¬- ଯଥା, ନୂଆଗାଁ ଖଣିର କ୍ଷମତା ବାର୍ଷିକ ୫.୬ ୨ ନିୟୁତ ଟନ୍‌ରୁ ୨୦ ନିୟୁତ 
ଟନ୍‌, ନାରାୟଣପୋସିର ୬ ନିୟୁତରୁ ୧୦ନିୟୁତ ଟନ୍‌ ଓ ଗଣୁଆର ୧.୨ରୁ 
୨.୯ ୯ଟନ୍‌ । କିନୁ ଏହି ସଂପ୍ରସାରଣ ଫଳରେ ଆହୁରି କେତେ ଜଙ୍ଗଲ ଜମି ନଷ୍ଟ 
ହେବ, ତାହା ବିରରଣୀରେ ନାହିଁ । ଏହି ସବୁ ଖଣିରୁ ସଂଗୃହୀତ ଲୁହାପଥରକୁ 

ଗୁଣ୍ଡ ଓ ବର୍ଜ୍ୟ ନିଷ୍କାସନ ପାଇଁ ନୂଆଗାଁ । (କେନ୍ଦୁଝର ଜିଲ୍ଲା) ଠାରେ କାରଖାନା 
ସ୍ଥାପନ ହେବ ଏବଂ ଲୁହା ମଣ୍ଡକୁ ୩୩ ୦ କିଲୋମିଟର ଦୀର୍ଘ ପାଇପ୍‌ ସାହାଯ୍ୟରେ 
ପ୍ରକଳ୍ପ ସ୍ଥାନକୁ ଅଣାହେବ । ପ୍ରକଳ୍ପ ପାଇଁ ଦୈନିକ ପାଣିର ଆବଶ୍ୟକତା 
ହେବ ୪୮.୫୮ ନିୟୁତ ଗ୍ୟାଲନ୍‌ (ଏକ ଗ୍ୟାଲନ୍‌ = ୩.୭୮ ଲିଟର) ! କଟକର 
ଜଗତପୁରଠାରେ ଇନ୍‌ଟେକ୍‌ ଖେଲ୍‌ ନିର୍ମାଣ କରି ୮୭ କିଲୋମିଟର ଲମ୍ବା 
ପାଇପ ସାହାଯ୍ୟରେ ପ୍ରକଳ୍ପ ସ୍ଥଳକୁ ପାଣି ଅଣାଯିବ । 


ଜିନ୍ଦଲର ପ୍ରସ୍ତାବିତ ପ୍ରକଳ୍ପ ଜାଗାରେ ଉପକୂଳୀୟ ଜଙ୍ଗଲ ରହିଛି । ପ୍ରକଳ୍ପ 
ନିମନ୍ତେ କମ୍ପାନୀକୁ ଜଙ୍ଗଲ ଜମି ଦେବା ପାଇଁ, ୨୦୧୮ ନଭେମ୍ବର ୧୯ 
ତାରିଖରେ ଓଡ଼ିଶା ସରକାର କେନ୍ଦ୍ର ଜଙ୍ଗଲ, ପରିବେଶ ଓ ଜଳବାୟୁ ପରିବର୍ଭନ 
ମନ୍ତ୍ରଣାଳୟ ପାଖରେ ଆବେଦନ କଲେ । ସୂଚନାଯୋଗ୍ୟ, କେନ୍ଦ୍ର ସରକାରଙ୍କ 
ଅନୁମତି କ୍ରମେ ୨୦୧୧ ମେ ମାସରେ ପୋସ୍କୋ ପ୍ରକଳ୍ପ ପାଇଁ ଏହି ଜଙ୍ଗଲ 
ଜମିର କିସମ ପରିବର୍ଭନ କରାଯାଇଥୂଲା । ଆବେଦନରେ ଓଡ଼ିଶା ସରକାର 
ଉଲ୍ଲେଖ କଲେ ଯେ ଏହି ଜମି ପୋସ୍କୋ ପ୍ରକଳ୍ପକୁ ହସ୍ତାନ୍ତର କରାଯାଇଥୂଲା ଏବଂ 
ଚାରି ବର୍ଷ ଧରି ସେମାନଙ୍କ ଦଖଲରେ ଥୁଲା । କିନ୍ତୁ ପ୍ରଶାସନିକ ବାଧକ ହେତୁ 
ପୋସ୍କୋ କାମ ଆରମ୍ଭ କରିପାରିଲା ନାହିଁ ଓ ଚୁକ୍ତିପତ୍ର ରଦ୍ଦ କରି ଦିଆଗଲା । 
ଓଡ଼ିଶା ସରକାର ଆହୁରି ସ୍ପଷ୍ଟିକରଣ ଦେଲେ ଯେ ଉଭୟ ପୂରୁଣା ଓ ନୂଆ ପ୍ରକଳ୍ପ 
ସମାନ ପ୍ରକ୍ଲତିର ଏବଂ ପୁରୁଣା ପ୍ରକଳ୍ପରେ ଜମିର ଆବଶ୍ୟକତା ୧୨୫୩.୨ ୨୫ 
ହେକ୍ଟର ଥୁଲା ବେଳେ ନୂଆ ପ୍ରକଳ୍ପରେ ଏହା ୧୦୮୩. ୬୯ ହେକ୍ଟର, ଅର୍ଥାତ୍‌ 
୧୬୯.୫୩୪ ହେକ୍ଟର କମ୍‌ | କେନ୍ଦ୍ର ସରକାରଙ୍କ ଉକ୍ତ ମନ୍ତ୍ରଣାଳୟ ଅଧୀନସ୍ଥ 
ଜଙ୍ଗଲ ଉପଦେଷ୍ଟା କମିଟି ଏହାର ବୈଠକରେ (୧୬ ଅଗଷ୍ଟ ୨୦୧୯) ରାଜ୍ୟ 
ସରକାରଙ୍କର ଜିନ୍ଦଲ ପ୍ରକଳ୍ପ ପାଇଁ ୧୦୮୩.୬୯ ହେକ୍ଟର ଜମି ନିମନ୍ତେ 
ଜଙ୍ଗଲ ଅନୁମତି ହସ୍ତାନ୍ତର ପ୍ରସ୍ତାବକୁ ଅନୁମୋଦନ ଦେଲେ ଏବଂ ଅବଶିଷ୍ଟ 
ଜମି (୧୬୯.୫୩୪ ହେକ୍ଟର)କୁ ଜଙ୍ଗଲ ବିଭାଗକୁ ଫେରେଇ ଦେବା ପାଇଁ 
କହିଲେ । ସେହି ଜମିରେ ସ୍ଥାନୀୟ ପ୍ରଜାତିର ଗଛ ଲଗାଇ ପର୍ଯ୍ୟାପ୍ତ ବନୀକରଣ 
କରାଯିବ ଏବଂ ଏହାର ସୁରକ୍ଷା ଜିନ୍ଦଲ କମ୍ପାନୀର ଖର୍ଚ୍ଚରେ ହେବ ବୋଲି ମଧ୍ଯ 
ଉଲ୍ଲେଖ କଲେ । 


କିନ୍ତୁ ଏଠାରେ ପ୍ରଶ୍ନ ଉଠୁଛି ଯେ ଯଦି ଉକ୍ତ ଜଙ୍ଗଲ ଜମିର କିସମ ପରିବର୍ଭନ 
ହୋଇ ପୋସ୍କୋ କମ୍ପାନୀକୁ ହସ୍ତାନ୍ତର କରାଯାଇଥ୍‌ଲା, ତେବେ ପୋସ୍ତୋ 
କମ୍ପାନୀ ସରକାରଙ୍କୁ ସେହି ଜମି ଫେରେଇ ଥୂବବାର ନଥ୍୍‌ପତ୍ର ଥବା କଥା । 
ପ୍ରକୃତରେ ତାହା ଅଛି କି ? ଇଡ୍‌କୋ (ଓଡ଼ିଶା ଶିଳ୍ପ ଭିଭିଭୂମି ବିକାଶ ନିଗମ)ର 
ଲ୍ୟାଣ୍ଡ ବ୍ୟାଙ୍କ ତଥ୍ୟରେ ତାହା ପ୍ରତିଫଳିତ ହୋଇଛି କି ? ଦ଼ିତୀୟରେ, ପୋସ୍ୋ 

1 SSIBIBS 1BSBI2 BIBS ShS-E H BIBRE COBB BIBS ‘YS POIRIBSD, 
BSBy BIBBY PEEK 35 GIS ShS-HINS WIBIBS | STG HO WISIhS-diNs B(BBY HIBS VEPS BP 19H0) 1BSB BIB BIGGS PEEhie BS BSE 15 


3» BIB 288 IvSIBS WEIS E58 BiBkB) Vlg BION HBS BIBH |S Sh SH TICBIG (SBE Sx HIB 2SIBS) SBE 1B Sh VIEBB HHIGE IBS WBS. 
1 (S89 SRR Ihis.B BISEH Q INB.BSIBS BHIBBS VABBIZ BBY | 4 1S3SH BIBISID VIS Bb hIHBIS HLHSHS HIBS) 3 30 6 IBPBIS — BB 


୨୮ ତା (SRD BSBA) «SIBGEG 
। | ଠା (SuIap BSS) HIB I2HIB9 
| ହ|  e 


JD (S0IaB BSbHS) BeGIBIBIS 
6 


(Sap BSbHS) BWIBS 


G3 
olba 
RGGEE ୫J3୫ | R68 । ¢ | (Suan jeiRd) Jelgd 


S8୪3 his. BBS ihiB.B | (v90B39) 
SSB Sib | vIevB | SHES BIH 


- 


80 BIsBB IhH.BBS CoRR SHIGD 3- WYUIB 


Digitized by srujanika@gmail.com 


ଓ ଜିନ୍ଦଲ ପ୍ରକଳ୍ପ ସମାନ ଚରିତ୍ରର ବୋଲି ଓଡ଼ିଶା ସରକାରଙ୍କର ଦାବୀ କ'ଣ 
ବାସ୍ତବରେ ସତ ? ଉତ୍ପାଦନର ପରିମାଣ ଦୃଷ୍ଟିରୁ ଉତ୍ତୟ ମଧ୍ଯରେ ବହୁ ଫରକ 
ରହିଛି । ଅଧ୍ଵକନ୍ତୁ, ଜିନ୍ଦଲ ପ୍ରକଳ୍ପରେ ସିମେଣ୍ଟ ଭଳି ଏକ ଅତି ପ୍ରଦୂଷଣକାରୀ 
ଶିଳ୍ପ ମଧ୍ଯ ରହିଛି । ପୋସ୍କୋ ପ୍ରକଳ୍ପ କାରଣରୁ ଏକ ଉପକୂଳୀୟ ପରିବେଶ ଓ 
ବାସିନ୍ଦା (ଜନସମୁଦାୟ, ପ୍ରାଣୀ ଓ ଉଭ୍ଭିଦ)ଙ୍କ ଆବାସସ୍ଥଳୀ ପାଇଁ ଯେଉଁ ବିପଦର 
ଆଶଙ୍କା ରହିଥୂଲା, ଦଶ ବର୍ଷ ପରେ (ଉପସ୍ଥିତ ଜଳବାୟୁ ପରିବର୍ଭନ ସଙ୍କଟ 
ଆହୁରି ଘନିଭୂତ ହେଉଥ୍‌ବା ସମୟରେ) ଜିନ୍ଦଲର ପ୍ରକଳ୍ପ କ୍ଷେତ୍ରରେ ଏହି ବିପଦ 
ଆଶଙ୍କା ବଢ଼ିଛି । ତୃତୀୟରେ, ଓଡ଼ିଶା ସରକାର ଜିନ୍ଦଲ ପ୍ରକଳ୍ପକୁ ଆଗେଇ 
ନେବା ପାଇଁ ଯେଉଁ ତପୂରତା ପ୍ରଦର୍ଶନ କରୁଛନ୍ତି ସରକାର ଓ କମ୍ପାନୀ ମଧ୍ଯରେ 
କେଉଁ ପ୍ରକାରର ରାଜିନାମା ହୋଇଛି, ତାହାର ଚରିତ୍ର କ'ଣ - ସେ ବିଷୟରେ 
ସର୍ବସାଧାରଣରେ ଜଣାଉ ନାହାନ୍ତି କାହିଁକି ? ରାଜିନାମାଟି (ଏମ୍‌ଓୟୁ) 
ସର୍ବସାଧାରଣରେ ଉପଲବ୍‌ଧ କି ? ଏହା କଣ ଓଡ଼ିଶାବାସୀ, ବିଶେଷ କରି 
ଢିଙ୍କିଆ ଚାରିଦେଶର ଲୋକେ ଜାଣିବା ଆବଶ୍ୟକ ନୁହେଁ ? 


ଢିଙ୍କିଆ ଚାରିଦେଶ 


ଜିନ୍ଦଲର ଏହି ବିଶାଳକାୟ ପ୍ରକଳ୍ପ ନିର୍ମାଣ ହେବ ଜଗତସିଂହପୁରର ଏରସମା 
ବ୍ଲକ ଅନ୍ତର୍ଗତ ତିନି ପଞ୍ଚାୟତ ¬ ଢିଙ୍କିଆ, ନୂଆଗା ଓ ଗଡ଼କୁଜଙ୍ଗ - ରେ, ସ୍ଥାନୀୟ 
ଭାଷାରେ ଢିଙ୍କିଆ ଚାରିଦେଶ । ଏହା ଏକ ଘନ ଜନବସତି ଥୁବା ଅଞ୍ଚଳ । ତିନି 
ପଞ୍ଚାୟତର ଲୋକସଂଖ୍ୟା ପାଖାପାଷମ ୨୨,୦୦୦ ! 


କେନ୍ଦ୍ର ପରିବେଶ, ଜଙ୍ଗଲ ଏବଂ ଜଳବାୟୁ ପରିବର୍ଭନ ମନ୍ତ୍ରଣାଳୟ ଠାରୁ 
ପରିବେଶ ଅନୁମତି ପାଇଁ ଦାଖଲ କରିଥ୍‌ବା ଆବେଦନ (୦୨ ଜୁନ ୨୦୨୧) 
ରେ, ଜିନ୍ଦଲ କମ୍ପାନୀ ପ୍ରସ୍ତାବିତ ପ୍ରକଳ୍ପ ଜାଗାରେ ଛଅଟି ଗା ରହିଥ୍‌ବାର ଉଲ୍ଲେଖ 
କରିଛି । ଏହି ଗାଗୁଡ଼ିକ ହେଲେ ପୋଲାଙ୍ଗ, ବାୟାନାଳକନ୍ଧା (ଗଡ଼କୁଜଙ୍ଗ 
ପଞ୍ଚାୟତ); ଗୋବିନ୍ଦପୁର ଓ ଢିଙ୍କିଆ (ଢିଙ୍କିଆ ପଞ୍ଚାୟତ); ନୂଆଗୀ (ନୂଆଗୀ 
ପଞ୍ଚାୟତ) ଏବଂ ଜଟାଧାର (ଜନବସତି ନାହିଁ) । ଗାଗୁଡ଼ିକରେ ଦଳିତ 
ସମୁଦାୟଙ୍କର ଉପସ୍ଥିତି ବେଶ୍‌ ଆଖୁଦଧୃଶିଆ । ସାରଣୀ-୧ (ପୂର୍ବ ପୃଷ୍ଠାରେ) 
ଦେଖନ୍ତୁ 


ଏହି ଇଲାକାଟି ମହାନଦୀ ତ୍ରିକୋଣଭୂମିର ପ୍ରାୟ ଶେଷ ମୁଣ୍ଡରେ, ଅର୍ଥାତ 
ନଦୀ ଓ ସମୁଦ୍ରର ମିଳନସ୍ଥଳୀର ଅନତି ଦୂରରେ । ମହାନଦୀ ସମୁଦ୍ରରେ ମିଶିବା 
ପୂର୍ବରୁ ଏହି ଇଲାକାରେ ତାହାର ବହୁ ଶାଖା-ପ୍ରଶାଖା ଅଙ୍କାବଙ୍କା ହୋଇ ବିଭିନ୍ନ 

ଦିଗରେ ମେଲିଯାଇଛି । ଉଦାହରଣ ସ୍ବରୂପ, ପ୍ରକଳ୍ପର ଦକ୍ଷିଣ-ପୂର୍ବ ଦିଗରେ 
ହାଡ଼ଆ ନଦୀ ମାହାଙ୍ଗା ନଦୀରେ ମିଶିଛି । ପୁଣି ମାହାଙ୍ଗା ନଦୀ ଜଟାଧାରରେ 
ମିଶିଛି | ଜଟାଧାର ବଙ୍ଗୋପସାଗରରେ ପଡ଼ିଛି - ଯାହା ଜଟାଧାର ମୁହାଣ 
ନାରେ ଜଣାଶୁଣା ଏବଂ ପ୍ରକଳ୍ପର ଜେଟି ସେହି ସ୍ଥାନରେ ନିର୍ମିତ ହେବ । 
ଶାଖା ନଦୀମାନେ ପଟୁ ବୋହି ଆଣି ଇଲାକାଟିକୁ ପ୍ରାକୃତିକ ଭାବେ ଉର୍ବର ଓ 
ଶସ୍ୟଶାମଳ କରିବା ସହ ବହୁ ନାଳ, ଯୋର, ଜଳାଶୟମାନ ସୃଷ୍ଟି କରିଛନ୍ତି 
ଯାହା ମସ୍ସ୍ୟସମ୍ବଦରେ ଭରପୂର । ଇଲାକାଟିର ଆଉ ଏକ ବୈଶିଷ୍ଟ୍ୟ ହେଉଛି 
ଏହାର ବାଲୁବନ୍ତ (ସ୍ଥାନୀୟ ଭାଷାରେ ବାଲିଆଡ଼ିଆ) ଓ ଉପକୂଳୀୟ ଜଙ୍ଗଲ । 
ଯଦିଓ ଜଟାଧାର ମୁହାଣ ନିକଟ ବ୍ୟତୀତ ପୂର୍ବର ହେନ୍ତାଳ ବଣ ନାହିଁ, ତଥାପି 
କାନୁ, ଝାଉର ଘଞ୍ଚ ଜଙ୍ଗଲ ଏବେ ବି ରହିଛି । କମ୍ପାନୀର ନିଜସ୍ବ କ୍ଷେତ୍ର ଅନୁଧ୍ୟାନ 
ବିବରଣୀରୁ ଜଣା ପଡ଼େ ଏହି ଜଙ୍ଗଲରେ ୪୩ ପ୍ରକାରର ବୃକ୍ଷଲଟା ଅଛି ଯାହାର 
ମହନ୍ତ୍ରପୂର୍ଣ୍ଣ ଖଷଧୀୟ ଗୁଣ ରହିଛି । କହିବା ବାହୁଲ୍ୟ ଯେ ଏହି ଜୈବ ବିବିଧତାକୁ 
କେନ୍ଦ୍ର କରି ଗଢ଼ିଉଠିଛି ସ୍ଥାନୀୟ ବାସିନ୍ଦାଙ୍କର ଜୀବନଜୀବିକା, ଯାହା ସେମାନଙ୍କ 
ଭାଷାରେ 'ଧାନ, ପାନ ଓ ମୀନ । 


ମୋଟ ଶ୍ରମଶର୍ତିର 
ଜୃଷକ ଓ 

କୃଷି ଶ୍ରମିକଙ୍କ 
ଅନୁପାତ 


ସାରଣୀ - ୨ ସ୍ଥାନୀୟ ଶ୍ରମଶକ୍ତି ନିୟୋଜନର ଚିତ୍ର 

| ଡିକିଆ ୬୦୩ (୫୩) 
ଗୋବିନ୍ଦପୁର | ୪୪୧ | ୨୨୯ (୫୨) | ୧୨୩ (୨୮) | ୮୧୪୪ 
ନୂଆଗାଁ | ୧୨୦୭ | ୭୯୦ (୬୪) | ୧୧୬ (୧୦) | ୭୪୪୪ 
କୁ୍ୟାଗକ _ | ୧୧୧ _ | 0୫ (8) _ | ୧୩ (cm) | ୧୮୨୪ 
ବାୟାନାଳକଲା [୩୧ _ | ୨୯ (୧୪) [୧୧ (୩) _ [ ୧୭୪ 


ଉତ୍ସ ¬ ଜନଗଣନା - ୨ ୦୧୧ (ବନ୍ଧନୀ ଭିତରେ ଥ୍ବା ସଂଖ୍ୟା ଶତକଡ଼ାରେ ଉଲ୍ଲିଷ୍ଵତ) 


ନିର୍ଦ୍ଦିଷ୍ଟ ଭାବରେ ଦେଖୁଲେ ଲୋକମାନଙ୍କ ଜୀବିକାର ମୁଖ୍ୟ ଅବଲମ୍ବନ 
କୃଷି । ଶ୍ରମ ଶକ୍ତିର ଶତକଡ଼ା ୮୦ରୁ ଉଦ୍ଧର ଭାଗ କୃଷକ ବା କୃଷି ଶ୍ରମିକ 

ଭାବେ ନିୟୋଜିତ । ଜମିର ଉର୍ବରତା ଓ ପାଣିର ସୁବିଧା ହେତୁ ଏକ ଏକର 
ବା ଦୁଇ ଏକର ଜମିଥୁବା ଚାଷୀଟି ଖାଦ୍ୟାନ୍ନ ଦୃଷ୍ଟିରୁ ସ୍ବାବଲମ୍ବୀ । ଭୂମିହୀନ 
ଦଳିତ ସମୁଦାୟର ଲୋକମାନେ କୃଷି ଶ୍ରମିକ ଭାବେ କାମ କରିବା ସହ ନଇ୍ତ, 
ନାଳ ଓ ସମୁଦ୍ରରେ ମାଛମାରନ୍ତି । ବହୁ ସଂଖ୍ୟାର ଦଳିତ ମହିଳାମାନଙ୍କ ପାଇଁ 
ଜଟାଧାର ମୁହାଣରେ ମାଛ ମାରିବା ଏକ ନିଶ୍ଚିତ ଆୟ ପନ୍ନା । ସମୁଦ୍ରକୂଳିଆ 
ବାଲିଆ ଜମିରେ ପାନଚାଷ ଏ ଇଲାକାର ଏକ ପ୍ରଧାନ ଅଥକରୀ ଫସଲ । 
ଦଶ-ପନ୍ଦର ଡିସିମିଲର ପାନ ବରଜ ବର୍ଷକୁ ଅନ୍ୟୁନ ୪୦୦୦୦-୫୦୦୦୦ 
ଟଙ୍କାର ଆୟ ଦେଇଥାଏ । ପାନ ଚାଷର ଏକ ବିଶେଷତ୍ଵ ହେଉଛି ଯେ ଏଥୁରେ 
ବୃଢ଼ା ଠାରୁ କିଶୋର ପର୍ଯ୍ୟନ୍ତ ସମସ୍ତଙ୍କ ପାଇଁ କାମ କରି ଆୟ କରିବାର 
ସୁଯୋଗ ଥାଏ ! ସ୍ଥାନୀୟ ଜଙ୍ଗଲ ଲୋକମାନଙ୍କର ଜାଳେଣି, ଗୃହ ଉପକରଣ 
ଓ ବରଜରେ ବ୍ଯବହୃତ ସରଞ୍ଜାମର ଆବଶ୍ଯକତା ପୂର୍ଣ୍ଣ କରିଥାଏ । ଗୃହ 
ପାଳିତ ପଶୁମାନଙ୍କର ଚାରଣଭୂମିର ଆବଶ୍ୟକତାକୁ ମଧ୍ଯ ଏହା ପୂରଣ କରେ । 
ମୋଟ ଉପରେ କହିଲେ, ଏ ଅଞ୍ଚଳର ପ୍ରାକୃତିକ ପରିବେଶ ସ୍ଥାନୀୟ ବାସିନ୍ଦାଙ୍କ 
ଜୀବିକାକୁ ଚିରନ୍ତନ ସୁରକ୍ଷା ଦେଇଆସୁଛି । ପରିବେଶ ଅନୁମତି ପାଇଁ ଜିନ୍ଦଲ 
କମ୍ପାନୀ ଦ୍ବାରା ଦାଖଲ କରାଯାଇଥବବା ନିଜସ୍ବ ଇ.ଆଇ.ଏ (ପରିବେଶ ଉପରେ 
ପ୍ରକଳ୍ପ ଜନିତ ସମ୍ଭାବ୍ୟ ପ୍ରଭାବର ଆକଳନ) ଅଧ୍ୟୟନରେ ମଧ୍ଯ ଏହା ସ୍ବୀକାର 
କରି କୁହାଯାଇଛି, ସମଗ୍ର ଅଧ୍ୟୟନ କ୍ଷେତ୍ରରେ ଉପକୂଳ ଅଞ୍ଚଳ, ପାଣି ଜମି 
ରହୁଥଵବା ଅଞ୍ଚଳ ଓ ନଦୀ ସମେତ ବହୁ ଭୂପୃଷ୍ଠ ଜଳାଶୟମାନ ଅଛି । ଏହା କୃଷି, 
ମାଛଚାଷ ଓ ମାଛମାରିବା ପଦ୍ଧତି ପାଇଁ ସହାୟକ ହେଉଛି । ତେଣୁ ଏ ଅଞ୍ଚଳରେ, 
ଗଛକଟା, ଭୂପୃଷ୍ଠ ଜଳାଶୟରେ ତରଳ ଓ କଠିନ ବର୍ଜ୍ୟ ନିଷ୍କାସନ ନିଶ୍ଚିତ ଭାବେ 
ବାରଣ କରାଯିବା ଆବଶ୍ୟକ । 


ଅତଏବ, ଲୋକମାନଙ୍କର ପୋସ୍କୋ ବିରୁଦ୍ଧରେ ବାରବର୍ଷର ଲଢ଼େଇ 
ଏବଂ ଏବେ ଜିନ୍ଦଲ ବିରୁଦ୍ଧରେ ଭିଟାମାଟିକୁ ସୁରକ୍ଷିତ ରଖ୍ଵବାର ସଂଗ୍ରାମକୁ ଏହି 
ପୃଷ୍ଠ ଭୂମିରେ ହିଁ ଦେଖୁବାକୁ ହେବ । 


୨. ଆଇନର ପ୍ରହସନ, ପ୍ରଶାସନିକ ଛଳ ଓ ରାଷ୍ଟ୍ର ଦମନ 


ଜନଶୁଣାଣିର ଓପଚାରିକତା 


ଜୁନ୍‌ ୨୦୧୭ରୁ ଜିନ୍ଦଲ୍‌ ପ୍ରକଳ୍ପକୁ ଓଡ଼ିଶା ସରକାର ଅନୁମୋଦନ କରିଥଲେ 
ହେଁ ପରବ ଦୁଇ ବର୍ଷ ପର୍ଯ୍ୟନ୍ତ ଏହାର ବିଶେଷ ଅଗ୍ରଗତି ପରିଲକ୍ଷିତ 
ହୋଇନଥୁଲା ! ସୁତରାଂ ସ୍ଥାନୀୟ ଅଞ୍ଚଳରେ ମଧ୍ଯ ବିଶେଷ ପ୍ରତିକ୍ରିୟା ଦେଖା 

ଦେଇନଥ୍‌ଲା । ଏହିଭଳି ସ୍ଥିତିରେ, ୨୦୧୯ ନଭେମ୍ବର ମାସରେ ରାଜ୍ୟ ପ୍ରଦୂଷଣ 
ନିୟନ୍ତ୍ରଣ ବୋର୍ଡ ପ୍ରକଳ୍ପ ସମ୍ପର୍କରେ ଜନଶୁଣାଣି କରିବା ପାଇଁ ନୋଟିସ୍‌ ଜାରି 
କଲେ । ସୂଚନା ଯୋଗ୍ୟ ଯେ କେନ୍ଦ୍ର ଜଙ୍ଗଲ, ପରିବେଶ ଓ ଜଳବାୟୁ ପରିବର୍ଭନ 
ମନ୍ତ୍ରଣାଳୟର ( ୨୦୦୬) ନୋଟିଫିକେସନ୍‌ ଅନୁସାରେ କୌଣସି ବୃହତ୍‌ ପ୍ରକଳ୍ପ 
ଅନୁମୋଦନ ପୂର୍ବରୁ ପରିବେଶ ଉପରେ ଏହାର ସମ୍ଭାବ୍ୟ ପ୍ରଭାବ ଆକଳନ 
(ଇ.ଆଇ.ଏ ବା ଏନ୍‌ଭାଅରନ୍‌ମେଣ୍ଟାଲ ଇମ୍ପାକ୍ଵ ଆସେସ୍‌ମେଣ୍ଡ କରାଯିବା 
ପାଇଁ ପ୍ରାବଧାନ ରଖାଯାଇଛି । ଏହି ଆକଳନ ପ୍ରକ୍ରିୟାରେ ବିଶେଷଜ୍ଞମାନଙ୍କ 
ମତ ବ୍ୟତୀତ, ରାଜ୍ୟ ପ୍ରଦୂଷଣ ନିୟନ୍ତ୍ରଣ ବୋର୍ଡ ଦ୍ବାରା ସ୍ଥାନୀୟ ଜନସାଧାରଣ 
ତଥା ଆଗ୍ରହୀ ଅନୁଷ୍ଠାନମାନଙ୍କର ମତାମତ ମଧ୍ଯ ଜନଶୁଣାଣି ମାଧ୍ଯମରେ ଗ୍ରହଣ 
କରାଯିବା ପାଇଁ ନିୟମ କରାଯାଇଛି । ଦେଖୁବାର କଥା ଯେ ଏହି ଜନଶୁଣାଣି 
ପ୍ରକୃତରେ ଆନ୍ତରିକତାର ସହ କରିବା ପରିବ୍େ ପ୍ରକଳ୍ପ ସପକ୍ଷରେ ଜନମତ 
ସଂଗ୍ରହର ଏକ ଓପଚାରିକ ଆବଶ୍ଯକତା ପୂରଣ କରିବା ଉଦ୍ଦେଶ୍ୟରେ 
କରାଗଲା । ପ୍ରଥମେ ନଭେମ୍ବର ୨୨ ତାରିଖରେ ଜନଶୁଣାଣି ପାଇଁ ଦିନ ଧାର୍ଯ୍ୟ 
କରାଗଲା । ନିୟମ ଅନୁସାରେ ଜନଶୁଣାଣି ପୂର୍ବରୁ ପ୍ରକଳ୍ପ ସମ୍ବନ୍ଧରେ ଓଡ଼ିଆ 
ଭାଷାରେ ବିସ୍ତୃତ ସୂଚନା ଜନସାଧାରଣଙ୍କ ନିକଟରେ ପହଞ୍ଚେଇବା କଥା ! କିନ୍ତୁ 
ତାହା କରାଯାଇ ନଥୁଲା । ସ୍ଥାନୀୟ ଲୋକଙ୍କ ଅଭିଯୋଗ କ୍ରମେ ଶେଷ ମୁହୂ୍ଭଁରେ 
ଜନଶୁଣାଣି ତାରିଖ ବାତିଲ କରାଯାଇ ଅନ୍ୟ ଏକ ଦିନ - ୨୦ ଡିସେମ୍ବର — 
ଧାର୍ଯ୍ୟ କରାଗଲା । ଏଥର ମଧ୍ଧ ପ୍ରକଳ୍ପ ସମ୍ବନ୍ଧୀୟ ସୂଚନା ସ୍ଥାନୀୟ ଲୋକଙ୍କ 
ପାଖରେ ଯେପରି ଉପଲବ୍‌ଧ କରାଯିବା କଥା ତାହା କରାଯାଇ ନଥୁଲା | ସଭା 
ସ୍ଥଳର ଚାରିପାଖେ ବ୍ୟାପକ ପୁଲିସ ମୁତୟନ କରାଯାଇ ଜନଶୁଣାଣି ହେଲା । 
ପୁଲିସ୍‌ର ଉପସ୍ଥିତି ଯୋଗୁଁ ପ୍ରଭାବିତ ଅଞ୍ଚଳର ଲୋକ ସଭାରେ ଯୋଗଦେବାକୁ 
ଭୟ କଲେ, କାରଣ ଅଞ୍ଚଳର ବହୁ ଲୋକଙ୍କ ନାରେ ପୋସ୍ତୋ-ବିରୋଧୀ 
ଆନ୍ଦୋଳନ ସମୟରୁ ଅନେକ ମାମଲା ରୁଜୁ ହୋଇଛି । ଏହିଭଳି ବ୍ୟବସ୍ଥାକୁ 
ବିରୋଧ କରି କେତେକ ଗାର ଲୋକ ଜନଶୁଣାଣିକୁ ବର୍ଜନ କଲେ । ପ୍ରଶାସନ 
ତରଫରୁ ପ୍ରକଳ୍ପ ପ୍ରଭାଭିତ ଅଞ୍ଚଳ ବାହାରୁ ବହୁଲୋକଙ୍କୁ ସଭାସ୍ଥଳକୁ ଅଣାଗଲା । 
ପ୍ରକଳ୍ପ ପ୍ରଭାବିତ ଅଞ୍ଚଳର ସାଧାରଣ ଲୋକଙ୍କୁ ଶୁଣାଣିରେ ଭାଗ ନେବାକୁ 
ଯଥେଷ୍ଟ ସୁଯୋଗ ନଦେଇ ଶାସକ ଦଳର ସମର୍ଥକମାନଙ୍କୁ ଅଧ୍ବକ ମାତ୍ରାରେ 
ସୁଯୋଗ ଦିଆଗଲା । ତଥାପି, ଅଳ୍ପ ସଂଖାରେ ହେଲେ ବି ସ୍ଥାନୀୟ ଅଞ୍ଚଳର କିଛି 
ଲୋକ କମ୍ପାନୀ ବିପକ୍ଷରେ ଦୃଢ଼ ମତ ରଖୁଲେ । ଏବଂ ଏହା ପରେ ୨୦୨୦ 
ଜାନୁୟାରୀ ମାସରେ ଅନେକ ଲୋକ ଲିଖୁତ ଆକାରରେ ପ୍ରଦୂଷଣ ନିୟନ୍ତ୍ରଣ 
ବୋର୍ଡରେ ପ୍ରକଳ୍ପ ବିପକ୍ଷରେ ନିଜର ମତ ଜଣେଇଲେ । ଉଲ୍ଲେଖନୀୟ ଯେ, 
ଏହି ରିପୋର୍ଟ ଲେଖା ହେବା ବେଳକୁ ମଧ୍ଧ ପ୍ରକଳ୍ପ ପାଇଁ ପରିବେଶ ମନ୍ତ୍ରଣାଳୟ 

ଚୂଡ଼ାନ୍ତ ଅନୁମୋଦନ ଦେଇନଥ୍‌ବା ବେଳେ ପ୍ରକଳ୍ପ ପାଇଁ ଜମି ଅଧ୍ଵଗ୍ରହଣ କାର୍ଯ୍ୟ 
ବଳପୂର୍ବକ ଜାରି ରହିଛି । 


ଆଇନ ଉଲ୍ଲଂଘନ କରି ବଳପୂର୍ବକ ଜମି ଅଧ୍ଵଗ୍ରହଣ 


9 ୦ 9 ଠରେ କରୋନା ମହାମାରୀ ଓ ଅମ୍ପାନ ବାତ୍ୟା ଆସିଲା । ଏହି ସମୟରେ 
ଲକ୍ଡାଉନ୍‌, ବାତ୍ୟା ଓ ତତ୍‌ଜନିତ ସ୍ଥିତି ଯୋଗୁଁ ସ୍ଥାନୀୟ ପାନଚାଷୀ ଆର୍ଥିକ 
ଦୁର୍ବଶା ଭୋଗୁଥୁଲା ବେଳେ, ଲୋକେ ଶିଳ୍ପ ପ୍ରତିଷ୍ଠା ନିମନ୍ତେ ବରଜ ଓ ଜମି 
ଦେଇ ଦେବା ପାଇଁ ଇଚ୍କକ ବୋଲି ଏକ ବେନାମୀ ଦରଖାସ୍ତ ସେ ଅଞ୍ଚଳ ସାରା 
ପ୍ରସାରିତ ହେଲା । ଲୋକଙ୍କର ଧାରଣା ହେଲା ଯେ ଏହା ଜିଲ୍ଲା ପ୍ରଶାସନର 
ଜାଣତରେ କରାଯାଉଛି ଏବଂ ଲୋକଙ୍କ ଦୁର୍ବଶା ସମୟରେ ସହଯୋଗର ହାତ 
ବଢ଼େଇବା ପରିବର୍ରଗେ ସେଥ୍‌ରୁ ଫାଇଦା ନେବା ପାଇଁ କମ୍ପାନୀ ଓ ପ୍ରଶାସନ 
ଚେଷ୍ଟା କରୁଛି । ଲୋକଙ୍କ ଧାରଣା ଅମୂଳକ ନଥୁଲା । 


୨୦୨ ୧ର ଅଗଷ୍ଟ ମାସରୁ ଜିଲ୍ଲା ପ୍ରଶାସନ ଢିଙ୍କିଆ ପଞ୍ଚାୟତରେ 
ଜମି ଅଧ୍ଵଗ୍ରହଣ ପ୍ରକ୍ରିୟା ଆରମ୍ଭ କଲା ! ଅଗଷ୍ଟ ୧୮ ତାରିଖରେ ଏରସମା 
ତହସିଲଦାରଙ୍କ ଦସ୍ତଖତ ସମ୍ବଳିତ ଏକ ନୋଟିସ୍‌ ଢିଙ୍କିଆ ଓ ଗୋବିନ୍ଦପୁର 
ମୌଜାର ଅଧ୍ଵବାସୀଙ୍କ ପାଇଁ ଜାରୀ ହେଲା ! ଏଥୁରେ ଉଲ୍ଲେଖ ରହିଥ୍‌ଲା ଯେ 
ଶିଳ୍ପ ପ୍ରତିଷ୍ଠା ନିମନ୍ତେ ଢିଙ୍କିଆ ଓ ଗୋବିନ୍ଦପୁର ମୌଜାର ଯଥାକ୍ରମେ ୭୪୬.୭୬ 
ଓ ୭୯୩.୯୭ ଏକର ଜମି ଇଡ୍‌କୋ (ଓଡ଼ିଶା ଶିଳ୍ପ ଭିଭିଭୂମି ବିକାଶ ନିଗମକୁ 
ହସ୍ତାନ୍ତର କରାଯିବ ଏବଂ ନୋଟିସ୍‌ ଜାରୀ ହେବାର ୩୦ ଦିନ ମଧ୍ୟରେ ଲୋକେ 
୨୦ ଟଙ୍କା ମୂଲ୍ୟର କୋର୍ଟ ଫି ଦେଇ ନିଜର ଆପତ୍ତି ଜଣାଇ ପାରିବେ । କିନ୍ତୁ ଉକ୍ତ 
ନୋଟିସ୍‌ ଲୋକମାନଙ୍କ ଗୋଚରାଥେ ଢିଙ୍କିଆ ଗ୍ରାମ ପଞ୍ଚାୟତ କାଯ୍ୟାଳୟରେ 
ସେପ୍ଟେମ୍ବର ୧୫ ତାରିଖରେ ଲଗାଗଲା । ଅର୍ଥାତ୍‌ ଲୋକମାନଙ୍କୁ ନିଜର 
ଅଭିଯୋଗ ଜଣାଇବା ପାଇଁ ମାତ୍ର ଦୁଇ ଦିନ ସମୟ ରହିଲା ! ଢିଙ୍କିଆବାସୀ 
ପ୍ରଶାସନର ଏପ୍ରକାର ଚଞ୍ଚକତାପୂର୍ଣ୍ଣ କାର୍ଯ୍ୟକୁ ପ୍ରଶ୍ନ କରିବା ସହ ନିଜର ଲିଖୁତ 
ପ୍ରତିବାଦ ସଂପୃକ୍ତ କର ପକ୍ଷଙ୍କୁ ଜଣେଇଲେ । ଗୋବିନ୍ଦପୁରବାସୀ ମଧ୍ଯ ସେହିପରି 
ଆପର କଲେ । ଏ ଆପଭ୍ତିସବୁର ଶୁଣାଣି ଏ ପର୍ଯ୍ୟନ୍ତ ହୋଇନାହିଁ । 


ପ୍ରଶାସନ ପ୍ରତି ଏ ପ୍ରକାର ଅନାସ୍ଥା ଓ ସନ୍ଦେହର ବାତାବରଣ ମଧ୍ଧରେ ଜିନ୍ଦଲ 
ପ୍ରକଳ୍ପ ସମ୍ବନ୍ଧରେ ଲୋକଙ୍କର ଆପତ୍ତି ଅଭିଯୋଗ ଶୁଣିବା ନିମନ୍ତେ ଜିଲ୍ଲା ପ୍ରଶାସନ 
ନଭେମ୍ବର ମାସରେ ପ୍ରକଳ୍ପ ପ୍ରଭାବିତ ତିନି ପଞ୍ଚାୟତର ମୁଖ୍ୟ କାର୍ଯ୍ୟାଳୟ ତଥା 
ଗୋବିନ୍ଦପୁର ଗାରେ ଶୁଣାଣି କଲେ । ଲୋକେ ଆଶା କରିଥ୍‌ଲେ ଯେ ଶୁଣାଣି 

ସ୍ଥାନୀୟ ବାସିନ୍ଦା ଓ ସରକାରଙ୍କ ମଧ୍ୟରେ ଏକ ବାର୍ଭାଳାପ ଓ ଆଲୋଚନା, କିନ୍ତୁ 
ମଞ୍ଚରେ କମ୍ପାନୀ କର୍ମକର୍ଭାମାନଙ୍କ ଉପସ୍ଥିତି ତଥା ସେମାନଙ୍କ ଦ୍ବାରା ସାମିଆନା, 
ଖାଦ୍ୟପେୟ ଆଦିର ଆୟୋଜନ ଏକ ସନ୍ଦେହର ବାତାବାରଣ ସୃଷ୍ଟି କଲା ଯେ 
ଏହା କମ୍ପାନୀ ସପକ୍ଷରେ ମତ ତିଆରି କରିବା ପାଇଁ ଉଦ୍ଦିଷ୍ଟ | ଉଲ୍ଲେଖଯୋଗ୍ୟ 
ଯେ ଶୁଣାଣି ସଂକ୍ରାନ୍ତ ବିଜ୍ଞପ୍ତିରେ କମ୍ପାନୀ କର୍ମକର୍ଭାମାନେ ଉପସ୍ଥିତ ରହିବାର 
କୌଣସି ଉଲ୍ଲେଖ ନଥୁଲା । ତଥାପି ଶୁଣାଣିରେ ଲୋକମାନେ ଅଂଶଗ୍ରହଣ କରି 
କମ୍ପାନୀର ଉପସ୍ଥିତିକୁ ପ୍ରଶ୍ନ କଲେ । ବିଶେଷ କରି ଢିଙ୍କିଆ ଶୁଣାଣିରେ ଲୋକେ 
କମ୍ପାନୀ କର୍ମକର୍ଇାଙ୍କୁ କୁହାଇ ଦେଲେ ନାହିଁ ଏବଂ ° ସମ୍ପୂର୍ଣ ରୂପେ ପ୍ରକଳ୍ପକୁ ବିରୋଧ 
କଲେ । ଅନ୍ୟ ଶୁଣାଣିମାନଙ୍କରେ ଲୋକେ ବିଭିନ୍ନ ଦାବୀ ଓ ପ୍ରସଙ୍ଗମାନ ଯଥା 
ପରିବେଶ ପ୍ରଦୂଷଣ, ଜୀବିକାର ସୁରକ୍ଷା, ଭୂମିହୀନମାନଙ୍କୁ ପଟ୍ଟାପ୍ରଦାନ, ଜଙ୍ଗଲ 
ଅଧ୍ବକାର, ପୋସ୍କୋ ଆନ୍ଦୋଳନ ସମୟରେ ହୋଇଥ୍‌ବା ମିଛ ମାମଲାର 
ପ୍ରତ୍ୟାହାର ଆଦି ପ୍ରଶ୍ନ ଉତ୍‌ଥାପନ କଲେ । ପ୍ରଶାସନ ଲୋକଙ୍କୁ ଆଶ୍ବାସନା 
ଦେଇଥ୍୍‌ଲେ ଯେ ଲୋକଙ୍କ ଦାବୀ ଓ ପ୍ରଶ୍ନ ଉପରେ ଯଥାଯଥ ବିଚାର କରିବା ସହ 
ଲୋକଙ୍କୁ ଏ ବିଷୟରେ ଅବଗତ କରେଇବେ । କିନ୍ତୁ ଏହା ପରିବର୍ରେ, ଶୁଣାଣି 
ପରେ ପରେ ହିଁ ଗଡ଼କୁଜଙ୍ଗ ଓ  ନୂଆଗା ଇଲାକାରେ ବ୍ୟାପକ ପୁଲିସ ମୁତୟନ 
କରି କମ୍ପାନୀ ପାଇଁ ଉଦ୍ଦିଷ୍ଠ ଜମିର ସୀମାଙ୍କନ ଓ ଚାରିଫୁଟ ଉଚ୍ଚତାର ସିମେଣ୍ଟ 
ଖୁଣ୍ଟି ପୋତିବା କାର୍ଯ୍ୟ ଆରମ୍ଭ କଲେ । 


ଢିଙ୍କିଆ ରାଜସ୍ବ ଗ୍ରାମର ବିଭାଜନ 


ଏମିତି ଏକ ସ୍ଥିତିରେ, ଢିଙ୍କିଆ ରାଜସ୍ବ ଗ୍ରାମ ଅଧୀନରେ ଥୂବା ପାଟଣା ଓ 
ମାହାଳ ପଡ଼ାଗ୍ରାମକୁ ନୂତନ ରାଜସ୍ବ ଗ୍ରାମରେ ପରିଣତ କରିବା ପାଇଁ ସୀମାଙ୍କନ 
କାର୍ଯ୍ୟରେ (ପାଟଣା ପାଇଁ ୩୦.୧୧.୨୧ ଓ ମାହାଳ ପାଇଁ ୦୧.୧ ୨.୨୧) 
ଗ୍ରାମବାସୀ ଉପସ୍ଥିତ ରହି ସହଯୋଗ କରିବା ପାଇଁ ନୋଟିସ ଜାରୀ କରାଗଲା । 
ଏହା ପରିସ୍ଥିତିକୁ ଆହୁରି ଜଟିଳ କରିବା ସହ ପ୍ରଶାସନର ଆଭିମୁଖ୍ଯକୁ 
ସନ୍ଦେହାଯୁକ୍ତ କଲା । ଉଲ୍ଲେଖଯୋଗ୍ୟ ଯେ ନୂଆ ରାଜସ୍ବ ଗ୍ରାମ ଗଠନ ଏକ 
ନିୟମିତ ପ୍ରଶାସନିକ ପ୍ରକ୍ରିୟା ଏବଂ ସୀମାଙ୍କନ ଉକ୍ତ ପ୍ରକ୍ରିୟାର ଚୃଡ଼ାନ୍ତ ସ୍ତର । 
ସରକାରୀ ସ୍ତରରେ ମାହାଳ ଓ ପାଟଣା ପଡ଼ାଗ୍ରାମକୁ ଯଥାକ୍ରମେ ଗତ ୨୦୨୧ 
ଏପ୍ରିଲ ଓ ଅଗଷ୍ଟ ମାସରେ ରାଜସ୍ବ ଗ୍ରାମର ମାନ୍ୟତା ପ୍ରଦାନ କରାଯାଇଥୁଲା ! 
ହେଲେ ଏହା ପୂର୍ବରୁ ଲୋକଙ୍କ ଓଜରଆପର୍ତି ଶୁଣିବାର ପ୍ରାବଧାନକୁ ଏଡ଼ାଇ 
ଯାଇ କେବଳ ସୀମାଙ୍କନ ବେଳେ ଲୋକମାନଙ୍କୁ ନୋଟିସ୍‌ ଜାରୀ କରାଗଲା । 
ଢିଙ୍କିଆ ଓ ମାହାଳ ଗ୍ରାମବାସୀଙ୍କର ଦୃଢ଼ ବିଶ୍ଵାସ ଯେ ଯେଉଁ ଜମିକୁ ଶିଳ୍ପ ପ୍ରତିଷ୍ଠା 
ନିମନ୍ତେ ଇଡ୍‌କୋକୁ ହସ୍ତାନ୍ତର କରାଯିବାର ଉଦ୍ଯମ ହେଉଛି, ସେହି ଜମିକୁ 

ନବଗଠିତ ରାଜସ୍ବ ଗ୍ରାମ ମଧ୍ଯରେ ବାଣ୍ଟି ଗୀ ଗା ମଧ୍ଧରେ ବିଭେଦ ସୃଷ୍ଟି କରିବା 
ପାଇ ଷଡ଼ଯନ୍ତ୍ର କରାଯାଉଛି । ପରିଣାମତଃ, ସୀମାଙ୍କନ କାର୍ଯ୍ୟକୁ ଢିଙ୍କିଆ 
ଓ ମାହାଳ ଗାର ଗ୍ରାମବାସୀ ଦୃଢ଼ ବିରୋଧ କଲେ ଏବଂ ଡିସେମ୍ବର ୦୧ 
ତାରିଖ ଦିନ ପ୍ରଶାସନ ଓ ପୁଲିସ ସହିତ ମୁହାମୁହିଁ ପରିସ୍ଥିତି ସୃଷ୍ଟି ହୋଇଥୂଲା । 
ଢିଙ୍କିଆ ଗ୍ରାମବାସୀଙ୍କ କହିବା ଅନୁସାରେ, ଏଥୁରେ ପ୍ରଶାସନ ଉତ୍‌କ୍ଷିପ୍ତ ହୋଇ 
ବିରୋଧର ନେତୃତ୍ବ ନେଉଥ୍‌ବା ଦେବେ~୍ଦ୍ର ସ୍ବାଇଁଙ୍କୁ ଜବତ କରିବାର ଯୋଜନା 
କରିଥଲା ଏବଂ ସେ ଯୋଜନା ଅନୁଯାୟୀ ୦୪ ତାରିଖ ରାତିରେ ତାଙ୍କ ଘରେ 
ଚଢ଼ଉ କରିବାକୁ ଆସିଥୁଲା । 


ପୁଲିସ କେଶ୍‌ ଓ ଗୀ ଘେରାବନ୍ଦୀ 


ଗୋଟିଏ ପଟେ ପ୍ରକଳ୍ପ ପାଇଁ ଜମି ଅଧୂଗ୍ରହଣ ପ୍ରକ୍ରିୟାରେ ଆଇନକୁ ହେରଫେର 
କଲାବେଳେ, ଅନ୍ୟ ପକ୍ଷରେ ପ୍ରକଳ୍ପ ବିରୋଧୀମାନଙ୍କୁ ଦମନ କରିବା ପାଇଁ 
ପୁଲିସ୍‌ ସେମାନଙ୍କ ବିରୁଦ୍ଧରେ ବିଭିନ୍ନ ମାମଲା ରୁଜୁ କରି ଚାଲିଲା ! ୨୦୨୧ 
ଅଗଷ୍ଟ ମାସରେ ପ୍ରକଳ୍ପ ବିରୋଧୀ ଆନ୍ଦୋଳନର ଜଣେ ଜଣାଶୁଣା ନେତା 
ଗୋବିନ୍ଦପୁରର ଟୁନା ବରାଳ ଓ ଅନ୍ୟ ଦୁଇ ଜଣ ଯୁବକ ଜିନ୍ଦଲ ଗାଡ଼ିକୁ 
ଅଟକେଇବା ହେତୁ ଗିରଫ ହେଲେ । ଗାଡ଼ିରେ କମ୍ପାନୀ ତରଫରୁ ଜିନ୍ଦଲ ମାର୍କା 
ରହିଥୂବା ସ୍କୁଲ ବ୍ୟାଗ୍‌ ସେ ଅଞ୍ଚଳରେ ବାଣ୍ଟିବା ପାଇଁ ଅଣାଯାଇଥୁଲା । 


ସେପ୍ଟେମ୍ବର ମାସରେ ଦେବେନ୍ଦ୍ର ସ୍ବାଇଁଙ୍କୁ ପଞ୍ଚାୟତ ସମିତି ସଭ୍ୟ ପଦରୁ 
ନିଲମ୍ବିତ କରିବା ନେଇ କାରଣ ଦର୍ଶାଅ ନୋଟିସ୍‌ ଦିଆଗଲା । ତାଙ୍କ ବିରୋଧରେ 
ଅଭିଯୋଗ ଅଣାଗଲା ଯେ ସେ ଲୋକ ପ୍ରତିନିଧ୍ବ ହୋଇ ମଧ୍ଯ ଅଞ୍ଚଳରେ ଉନ୍ନୟନ 
ମୂଳକ କାମରେ ବାଧା ସୃଷ୍ଟି କରୁଛନ୍ତି 


ଡିସେମ୍ବର ୦୪ ତାରିଖ ଦିନ ଦେବେ~୍ଦ୍ର ସ୍ବାଇଙ୍କୁ ଗିରଫ କରିବା ପାଇଁ ପୁଲିସ୍‌ 
ସିଧାସଳଖ ଢିଙ୍କିଆ ଗାରେ ପଶିଲା, ଭୋର୍‌ ୩ଟା ସମୟରେ । ଅଭିଯୋଗ ହେଲା 
ଗୋବିନ୍ଦପୁର ଗାଁର ପ୍ରଭାତ କୁମାର ରାଉତଙ୍କ ଘର ଉପରକୁ ବୋମାମାଡ଼ ଏବଂ 
ପୁଲିସ୍‌ ପାଖରୁ ବନ୍ଧୁକ ଛଡ଼େଇ ନେବା ଘଟଣାରେ ଦେବେନ୍ଦ୍ର ସ୍ବାଇଁ ସଂପୃକ୍ତ 
ଗ୍ରାମବାସୀଙ୍କ କହିବା ଅନୁସାରେ ୩ଟି ଭ୍ୟାନ୍‌ ଓ ୨ଟି ବୋଲେରୋ ଗାଡ଼ି 
ଭର୍ଲି ପୁଲିସ୍‌ କର୍ମଚାରୀ ଆସିଥ୍‌ଲେ । ଦେବେନ୍ଦ୍ର ସ୍ବାଇଁଙ୍କ ଘରେ ପୁଲିସ ଚଢ଼ଉ 
କରୁଥ୍‌ବା ଖବର ପାଇ ଗାର ମହିଳା/ପୁରୁଷ ସେଠାରେ ପହଞ୍ଚିଗଲେ ଓ ପୁଲିସ୍‌ 
ସାମ୍ନାରେ ଜମାହୋଇ ଘରେ ପ୍ରବେଶ କରିବାରେ ବାଧାଦେଲେ |! କେତେକ 
ମହିଳା ପୁଲିସ୍‌ର ଗୋଡ଼ଧରି ଘର କବାଟ ନଭାଇ୍ଗଂବା ପାଇଁ ନେହୁରା ହେଲେ | 

ପୁଲିସ୍‌ ସେମାନଙ୍କୁ ଟଣାଘୋଷରା କରି ନିର୍ମମ ଭାବରେ ଲାଠିରେ ବାଡ଼େଇ 
ରକ୍ତାକ୍ତ କଲା । ଜଗତସିଂହପୁର ଏସ୍‌ ପି.ଙ୍କ ବୟାନ ଅନୁସାରେ ଉକ୍ତ ଘଟଣାରେ 
୧୧ ଜଣ ପୁଲିସ ଆହତ ହୋଇଥ୍‌ଲେ ଏବଂ ପୁଲିସ କାହାରିକୁ ଚାପୁଡ଼ାଏ ବି 
ମାରିନଥୂଲା । କିନ୍ତୁ ପି.ୟୁ.ସି.ଏଲ୍‌.ଦଳ ଢିଙ୍କିଆ ଗସ୍ତ ବେଳେ ଆଖୁରେ ଦେଖୁ 
ଆସିଲେ ଯେ ଢିଙ୍କିଆର ଶାନ୍ତି ଦାସଙ୍କ ଡାହାଣ ହାତ ନାଟିକାରେ କ୍ଷତ ଯୋଗୁଁ 
ପଟି ବନ୍ଧା ହୋଇଥଲା । ଢିଙ୍କିଆ ଗ୍ରାମବାସୀଙ୍କ ମତରେ ବୋମା ଫିଙ୍ଗା ଓ ପିସ୍ତଲ 
ଛଡ଼େଇବା ଘଟଣା ପୁଲିସ୍‌ର ଏକ ମନଗଢ଼ା କାହାଣୀ ଓ ଜିନ୍ଦଲ ବିରୋଧୀ ସ୍ବରକୁ 
ଚାପି ଦେବା ପାଇଁ ଏକ ଚକ୍ରାନ୍ତ । 


ଏ ଘଟଣାରେ ପୁଲିସ୍‌ ଦୁଇଟି ମାମଲା ରୁଜୁ କରି ପ୍ରଥମ ମାମଲାରେ 
ଢିଙ୍କିଆର ୧୬ ଜଣ ଓ 'ଅନ୍ୟ ୧୫ ରୁ ୨୦ ଜଣ' ଏବଂ ଦ୍ବିତୀୟ ମାମଲାରେ 
୬୦ ଜ଼ଣ ଓ 'ଅନ୍ୟ ୧୦୦ ଜଣଙ୍କ ବିରୁଦ୍ଧରେ ସଙ୍ଗୀନ ଦଫା ଲଗାଇଛି; 
ଆଇପିସି (ଭାରତୀୟ ଦଣ୍ଡ ସଂହିତା) ଧାରା ୩୯୫ ପ୍ରଥମ ମାମଲାରେ ଓ 
ଆଇପିସି ଧାରା ୧୪୭/ ୧୪୮/ ୩୪୧/ ୩୩୨/ ୩୩୩/ ୩୫୩/ ୩୦୭/ 
୪୨୭/ ୨୯୪/ ୩୭୯/ ୫୦୬/ ୧୮୬/ ୧୪୯ ଦିତୀୟ ମାମଲାରେ) | 
'ଅନ୍ୟ ୧୫ ଜଣ ବା ୧୦୦ ଜଣଂ'ର ଅର୍ଥ ହେଲା ପୁଲିସ୍‌ ଯାହାକୁ ଚାହିଁବ ତାହାକୁ 
ଏହି ନାମହୀନଙ୍କ ମଧ୍ଯରେ ଅନ୍ତର୍ଭୁକ୍ତ କରି ଗିରଫ କରିପାରିବ । ଗ୍ରାମବାସୀଙ୍କ 
କହିବା ଅନୁସାରେ ପୁଲିସ୍‌ ରୁଜୁ କରିଥଵବା ମାମଲାରେ ଏମିତି କିଛି ଲୋକଙ୍କ ନାଁ 
ଯୋଡ଼ାଯାଇଛି ଯେଉଁମାନେ ସେଦିନ ଗାରେ ହିଁ ନଥୂଲେ ! ଘଟଣା ପରେ ଗାଁର 
ତିନିଟି ପ୍ରବେଶ ପଥ ଯଥା ତ୍ରିଲୋଚନପୁର, ପାଟଣା ଓ ମାହାଳଠାରେ ପୁଲିସ 
ମୁତୟନ କରାଯାଇ ଦିନରାତି ପହରା ଦିଆଗଲା । ଡିସେମ୍ବର ୦୮ ତାରିଖ ଦିନ 
ଦେବେନ—୍ଦ୍ର ସ୍ବାଇଁଙ୍କୁ ସମିତି ସଭ୍ୟ ପଦରୁ ନିଲମ୍ବନ କରାଗଲା । 


ଡିସେମ୍ବର ୦୪ ତାରିଖ ଘଟଣା ପର ଠାରୁ ପୁଲିସ୍‌ ଢିଙ୍କିଆ ଗୀକୁ 
ଘେରାବନ୍ଦୀ କରି ରଖୁଲା । ଗାଁର ତିନୋଟି ପ୍ରବେଶ ପଥରେ ପୁଲିସ ବଳ 
ମୁତୟନ କରାଗଲା । ଗ୍ରାମବାସୀ ଗିରଫ ହେବା ଭୟରେ ବାହାରକୁ ଯାଇ ନପାରି 
ନିଜ ମାଟିରେ ଘେରାବନ୍ଦୀ ହୋଇ ରହିଲେ । ସେମାନେ ନିଜର ବିଲବାଡ଼ି ଓ 
ପାନବରଜକୁ ମଧ୍ଯ ଯାଇ ପାରିଲେ ନାହିଁ । ଏହିଭଳି ମାମଲା ରୁଜୁ, ଗିରଫଦାରୀ 
ଓ ଗା ଘେରାବନ୍ଦୀ ଚାଲିଥଵବା ବେଳେ ତହସିଲଦାରଙ୍କ ନେତୃତ୍ବରେ ଜଣଜଣଙ୍କର 
ପାନବରଜ ଭଙ୍ଗା କାମ ମଧ୍ଯ ଚାଲିଲା । 


ସ୍ଥିତି ଏପରି ଥବାବେଳେ, ଡିସେମ୍ବର ୨୦ ତାରିଖରେ ଢିଙ୍କିଆ ଓ 
ମାହାଳ ଗାଁ ମଧ୍ଯରେ ସୀମାଙ୍କନ ପାଇଁ ପୁଲିସ ବଳ ନେଇ ପ୍ରଶାସନ ଗା 

ସୀମାରେ ପହଞ୍ଚିଲା । ଉଭୟ ଗ୍ରାମବାସୀ ଏହାକୁ ବିରୋଧ କଲେ । ପୁଲିସ 
ସହ ମୁହାମୁହିଁ ଅବସ୍ଥା ହେଲା ! ଗ୍ରାମବାସୀ ସୀମାରେ ଜମା ହୋଇ ବିରୋଧ 
କରୁଥୁବା ବେଳେ ପୁଲିସ୍‌ ଗାରେ ପଶି ଦେବେନ୍ଦ୍ର ସ୍ବାଇଁଙ୍କ କାକା ଅଯୋଧା ସ୍ବାଇଁ 
(ବୟସ-୭ ୧) ଓ ତାଙ୍କ ଝିଅ ମିଲିରାଣୀ ସ୍ବାଇଁଙ୍କୁ ଘରେ ପଶି ଜୋରଜବରଦସ୍ତ 
ଉଠେଇ ନେଲା । ଆଉ କିଛି ଲୋକଙ୍କୁ ମାଡ଼ ମାରି ଆହତ କଲା । ପୁଲିସ ପୁଣି 
୮୧ ଜଣ ଓ 'ଅନ୍ୟ ୨୦୦' ଗ୍ରାମବାସୀଙ୍କ ନାରେ ସଙ୍ଗୀନ ଦଫା ସବ୍ଧ ଲଗାଇ 
ମାମଲା ରୁଜୁ କଲା (ଆଇପିସି ଧାରା ୧ ୪୭/୧ ୪୮/୩୪ ୧/୩୩୨ /୩୩୩/ 
୩୩୦୭/9 ୯୪/୫୦0୬/୧୮୬/୧୪୯) | 


୨୦୨୨ ଜାନୁୟାରୀ ୦୪ ତାରିଖରେ ଢିଙ୍କିଆର ତିନି ଜଣ ¬ ସୁରେନ୍ଦ୍ର 
ସ୍ବାଇଁ, ରିପୁନ୍‌ ସ୍ବାଇଁ ଓ ଲଛମନ ମଲିକଙ୍କୁ ¬ ପୁଲିସ ଗିରଫ କଲା । ଏମାନଙ୍କ 
ମଧ୍ଯରୁ ଲକ୍ଷ୍ମଣ ମଲିକ ଗାଁରେ ସଭା ହେଲେ ଲୋକଙ୍କୁ ଡାକିବା କାମ କରନ୍ତି 
ଜାନୁୟାରୀ ୦୭ ତାରିଖରେ ଦୁଇ ଜଣ ମହିଳା - ଲକ୍ଷ୍ମୀ ମଲ୍ଲିକ (୪୦) ଓ 
ସସ୍ମିତା ମଲିକ (୩୬)ଙ୍କୁ ଗିରଫ କରାଗଲା । ଏ ସମସ୍ତଙ୍କୁ ପୁଲିସ ରୁଜୁ କରିଥୁବା 
ମାମଲାରେ ଗିରଫ କରାଗଲା । 


ଜାନୁୟାରୀ ୦୬ ତାରିଖରେ ଗାର ଜଣେ ବ୍ୟକ୍ତିଙ୍କ ଅଭିଯୋଗକୁ ଆଧାର 
କରି ପ୍ରକଳ୍ପକୁ ବିରୋଧ କରୁଥ୍‌ବା ଏକ ଦଳିତ ପରିବାରର ୭ ଜଣ ସଦସ୍ୟ (୪ 
ପୁରୁଷ ଓ ଜଣେ ଗର୍ଭବତୀଙ୍କ ସମେତ ୩ ମହିଳା)ଙ୍କୁ ପୁଲିସ ଗିରଫ କଲା | 
ପରିବାର ତଥା ଗ୍ରାମବାସୀଙ୍କ କହିବା ଅନୁସାରେ ପ୍ରକ୍ୃତରେ ଏହି ଘଟଣାରେ 
ଗିରଫ କରାଯାଇ ଜେଲ୍‌ ପଠାଯାଇଥ୍‌ବା ବ୍ୟକ୍ତିମାନେ ଅଭିଯୋଗକାରୀ ବ୍ୟକ୍ତିଙ୍କ 
ଦ୍ବାରା ଆକ୍ରମଣର ଶିକାର ହୋଇଥ୍‌ଲେ । କିନ୍ତୁ ଅଭିଯୋଗକାରୀ କମ୍ପାନୀ 
ସମର୍ଥକ ହୋଇଥ୍‌ବାରୁ ପୁଲିସ ତାଙ୍କ କଥାରେ ଏମାନଙ୍କୁ ଗିରଫ କଲା । ଏସବୁ 
ସତ୍ତ୍ଵେ ଲୋକେ ପାନବରଜ ଛାଡ଼ିବା ପାଇଁ ରାଜି ହେଲେ ନାହିଁ । 


ଜାନୁୟାରୀ ୧୪ : ପୁଲିସ ଦମନର ତୀବ୍ରରୂପ ଓ ପରବର୍ତୀ ସ୍ଥିତି 


ଦୀର୍ଘ ଦେଢ଼ ମାସ କାଳ ପୁଲିସ ଘେରାବନ୍ଦୀରେ ରହିବା ପରେ ଜାନୁୟାରୀ ୧୪ 
ଦିନ ଛୋଟପିଲା, ମହିଳାଙ୍କ ସମେତ ଶତାଧ୍ଵକ ଗ୍ରାମବାସୀ ପୁଲିସ୍‌ ଅବରୋଧ 
ଅତିକ୍ରମ କରି ପାନବରଜ ଚାଷ ସ୍ଥାନକୁ ଯିବା ପାଇଁ ପଟୁଆରରେ ବାହାରିଲେ । 
ପୁଲିସ ସହ ମୁହାମୁହିଁ ହେଲେ । ପୁଲିସ ନିରସ୍ତ୍ର ଗ୍ରାମବାସୀଙ୍କୁ ନିଜ ପାନବରଜ 
ସ୍ଥାନକୁ ଛାଡ଼ିଦେବା ପରିବର୍ତେ ପ୍ରବଳ ଲାଠି ମାଡ଼ କଲା । ବହୁ ଲୋକ ଆହତ 
ହେଲେ । ପୁଲିସ ରିପୋର୍ଟ ଅନୁସାରେ 'ମୃଦୁ' ଲାଠିଚାଳନା ହୋଇଥଲା । 

ଆନ୍ଦୋଳନର ନେତୃତ୍ବ ନେଉଥ୍‌ବା ଦେବେନ୍ଦ୍ର ସ୍ବାଇଁଙ୍କ ସମେତ ଛଅ ଜଣକୁ 
ଘଟଣା ସ୍ଥଳରୁ ଉଠେଇ ଆଣି ଗିରଫ କଲା । ଦେବେନ୍ଦ୍ର ସ୍ତାଇଙ୍କୁ ଗାଡ଼ିରେ 
ଆଣିଲା ବେଳେ ଓ ଥାନାରେ ପୁଲିସ ପ୍ରବଳ ମାଡ଼ ମାରିଥ୍‌ବାର ଅଭିଯୋଗ 
ହୋଇଛି । ରିପୋର୍ଟ ଲେଖା ହେଲା ବେଳକୁ ଗାଁର କିଛି ଲୋକ ନିଖୋଜ ଅଛନ୍ତି । 
ଅଧ୍ଵକାଂଶ ପୁରୁଷ ଗିରଫ ଭୟରେ ଗାଁ ଛାଡ଼ି ଚାଲିଯାଇଛନ୍ତି । ପୁଣି ଶହଶହ 
ଲୋକଙ୍କ ବିରୁଦ୍ଧରେ ମାମଲା ରୁଜୁ ହୋଇଛି । ଗାଁରେ ଦିନରାତି ପୁଲିସ୍‌ ପଇଁତରା 
ମାରୁଛି । ମହିଳାମାନେ ଭୟଭୀତ ଅବସ୍ଥାରେ ବାହାରୁ ତାଲା ପକେଇ ଦେଇ 
ଭିତରେ ରହୁଛନ୍ତି । ତଥାପି ରାତିରେ ପୁଲିସ ଘରେ ଘରେ କବାଟ ବାଡ଼େଇ 
ପାନବରଜ ଭାଙ୍ଗିବା ପାଇଁ ସମ୍ମତି ଦେବା ନିମନ୍ତେ ସେମାନଙ୍କୁ ଧମକ ଦେଉଛି । 
ସମ୍ମତି ନଦେଲେ ଜେଲ୍‌ ପଠେଇ ଦେବ ବୋଲି କହୁଛି । ପୁଲିସର ଆତଙ୍କରାଜ 
ସମ୍ବନ୍ଧରେ ବିଭିନ୍ନ ଭିଡିଓରୁ ସଂଗୃହୀତ କେତୋଟି ବୟାନ ଏଠାରେ ଉପସ୍ଥାପିତ 


କରୁଛୁ । 
ଗାର ଜଣେ ମହିଳା କହନ୍ତି, 


'ପୁଲିସ ଆସି ରାତିରେ ଧମକଉଛି, କହୁଛି ବେଧେଇ, ତମେ 
ବାଇଟ୍‌ ଦେଉଛ, ଛଅ ମାସ ଜେଲ୍‌ ପଠେଇ ଦେବୁ ।' 


ପ୍ରକଳ୍ପ ବିରୋଧୀ ଆନ୍ଦୋଳନର ଆଗରେ ଥୂଵବା ଆଉ ଜଣେ ମହିଳା ଶାନ୍ତି 
ଦାସ କାନ୍ଦି କାନ୍ଦି କହନ୍ତି, 


'ଆମେ ସାତ ଦିନ ହେଲା ଘରକୁ ଯାଇନ୍ସ । ଜଙ୍ଗଲରେ ପାଣି, 
କାଦୁଅରେ ଅଖୁଆ ଅପିଆ ପଡ଼ିଛୁ । ପୁଲିସ ପିଟିକି ହାଡ଼ଗୋଡ଼ ଚୁନା 
କରି ଦେଇଛି । ଏତେ ପିଟିଛି ଯେ ପିଟୁଥ୍‌ବା ବେତ ବି ଭାଙ୍ଗିଯାଇଛି । 
ଏଇ ଅବସ୍ଥାରେ ମୋ ବରଜ ବି ଭାଇ୍ଗିଦେଇଛନ୍ତି ।' 


ଶୁଭସ୍ମିତା ନାମ୍ପୀ ଜଣେ ଛୋଟ ଝିଅ କହେ, 


ମୋ ବାପାଙ୍କୁ ନେଇଯାଇଛନ୍ତି ¦ ମୋର ଜଣେ ସାଙ୍ଗର ପତ୍ତା 
ମିଳୁନି । ମୁଁ ବି ସେଦିନ ହଜିଯାଇଥାନ୍ତି ଗାଲୋକଙ୍କ ସାଙ୍ଗରେ 
କେମିତି ପଳେଇ ଆସିଲି । ଆମେ ଛୋଟ ଛୁଆ କ'ଣ ଦୋଷ 
କରିଥୁଲୁ ଯେ ଆମକୁ ପୁଲିସ ପିଟିଲା ? ମୋ ସାଙ୍ଗମାନେ ବି 
ଖଣ୍ରିଆଖାବରା ହେଇଛନ୍ତି ।' 


୧୭ 

ଏତେ ସବୁ ପୁଲିସ ଦମନର ଅର୍ଥ ହେଉଛି ସର୍ବସାଧାରଣ ଜମି (ଏ 
କ୍ଷେତ୍ରରେ ଜଙ୍ଗଲ ଜମି) ଉପରେ ସ୍ଥାନୀୟ ବାସିନ୍ଦାଙ୍କ ଅଧ୍‌କାରକୁ କ୍ଷୁର୍ଣ୍ଣ କରି, 
ଆପଣା ଭିଟାମାଟିରୁ ବିତାଡ଼ିତ କରି, କମ୍ପାନୀ ହାତକୁ ସେ ଜମି ଟେକି ଦେବା 
ବା କମ୍ପାନୀର ଭବିଷ୍ୟତ ବ୍ୟବହାର ପାଇଁ ଭୂ-ବ୍ୟାଙ୍କରେ ସେ ଜମିକୁ ଗଚ୍ଛିତ କରି 
ରଖୁବା । 


୩. ସର୍ବସାଧାରଣ ଜମି, ସ୍ଥାନୀୟ ସମୁଦାୟର ଅଧ୍ଵକାର ଓ ଭୂ-ବ୍ୟାଙ୍କ 


ପୋସ୍କୋ ପ୍ରକଳ୍ପ ସମୟରୁ ବର୍ରଭମାନର ଜିନ୍ଦଲ ପ୍ରକଳ୍ପ ବିରୁଦ୍ଧରେ ଲୋକମାନେ 
ନିଜର ପୂର୍ବପୁରୁଷଙ୍କ ଭିଟାମାଟିକୁ ସୁରକ୍ଷା ଓ ଭୂମି ଉପରେ ନିଜର ଅଧ୍କାରକୁ 
ସାବ୍ୟସ୍ତ କରିବା ପାଇଁ ଆନ୍ଦୋଳନ କରି ଆସୁଛନ୍ତି । ଏହି ଭୂମି-କୈନ୍ଦିକ 
ଆନ୍ଦୋଳନର ମୂଳ ପ୍ରସଙ୍ଗ ରହି ଆସିଛି ସ୍ଥାନୀୟ ଜଙ୍ଗଲ ଜମି ଉପରେ 
ସେମାନଙ୍କର ଅଧ୍ଵକାର । ଜଙ୍ଗଲ ଅଧ୍ଵକାର ଆଇନ ¬ ଯାହାର ଉଦ୍ଦେଶ୍ୟ ଥୁଲା 
ଏତିହାସିକ ଭୁଲକୁ ଠିକ୍‌ କରିବା - ଆସିଲା ପରେ ଲୋକେ ତାହା ଉପଯୋଗ 
କରି ନିଜର ଅଧ୍ଵକାର ସାବ୍ୟସ୍ତ କରିବା ପାଇଁ ଚେଷ୍ଟା କଲେ । ସେତେବେଳେ 
ଶାସକ ଦଳର କର୍ମକ୍ଭା, ରାଜ୍ୟ ସରକାର ଓ ପ୍ରଶାସନ ବିଭିନ୍ନ ପ୍ରକାର ଭ୍ରମାତ୍ମକ 
ବୟାନ ଦେଲେ ଯେ ସ୍ଥାନୀୟ ଅଞ୍ଚଳରେ ଜଙ୍ଗଲ ନାହିଁ, ଆଦିବାସୀ ନାହାନ୍ତି ତଥା 
ସ୍ଥାନୀୟ ବାସିନ୍ଦା ଅନ୍ୟ ପାରମ୍ପରିକ ଜଙ୍ଗଲ ଅଧ୍ବାସୀ ନୁହନ୍ତି । ସାକ୍‌ସେନା 
କମିଟି ଓ ମୀନାଗୁପ୍ତା କମିଟିର ସଂଖ୍ୟାଗରିଷ୍ଠ ରିପୋର୍ଟ ଏହାକୁ ମିଛ ବୋଲି 
ପ୍ରମାଣିତ କଲେ ମଧ୍ଯ, ଜଙ୍ଗଲ ଜମି ଉପରେ ଲୋକଙ୍କର ଅଧୁକାରକୁ ଗ୍ରହଣ 
ନକରି ବିଭିନ୍ନ ଆଳରେ ସରକାର ଆଇନକୁ ଫାଙ୍କି ଦେଲେ ଓ କର୍ପୋରେଟ ପୁଞ୍ଜି 
ହାତକୁ ସେ ଜମି ଟେକି ଦେଲେ । ଜଙ୍ଗଲ ଜମି ଅଧ୍ଵଗ୍ରହଣ କରିବା ପ୍ରକ୍ରିୟା ଏବେ 
ବି ଜାରୀ ରହିଛି । ଗତ ଅଗଷ୍ଟ ମାସରୁ ବ୍ୟାପକ ପୁଲିସ ମୁତୟନ କରି ଢିଙ୍କିଆ 
ଓ ଗୋବିନ୍ଦପୁର ମୌଜାରେ ଆହୁରି ଜମି ଅକ୍ତିଆର କରାଯାଉଛି । ଆଗାମୀ 
ଦିନରେ କର୍ପୋରେଟ୍‌ ମାନଙ୍କ ଆବଶ୍ୟକତାକୁ ପୂରଣ କରିବା ପାଇଁ ଜଙ୍ଗଲ ଓ 
ସର୍ବସାଧାରଣ ଜମିରୁ ସାଧାରଣଲୋକଙ୍କୁ ବିତାଡ଼ିତ କରି ଭୂ-ବ୍ୟାଙ୍କ (ଲ୍ୟାଣ୍ଡ 
ବ୍ୟାଙ୍କ)ରେ ଗଳ୍ଥିତ ରଖୁବା ପ୍ରକ୍ରିୟା ବି ଚାଲିଛି । ଏହି ସନ୍ଦର୍ଭରେ, ସେ ଅଞ୍ଚଳର 
ଜଙ୍ଗଲ, ତା ଉପରେ ଲୋକଙ୍କର ପାରମ୍ପରିକ ଅଧ୍ଵକାର ଓ ସେଥୂରୁ ସେମାନଙ୍କୁ 
ବିଭିନ୍ନ ସମୟରେ ବଞ୍ଚିତ କରିବାର ବିଡ଼ମ୍ବିତ ଇତିହାସକୁ ଉପସ୍ଥାପନ କରିବା 
ପ୍ରଣିଧାନ ଯୋଗ୍ୟ । 


୧୮ 

ଇତିହାସରୁ ଜଣାପଡ଼େ ଯେ ରାଜାରାଜୁଡ଼ା ସମୟରେ ଜିଙ୍କିଆ-ଚାରିଦେଶ 
କୁଜଙ୍ଗ ରାଜ୍ୟ (ଓପନିବେଶିକ ସମୟରେ କିଲ୍ଲା କୁଜଙ୍ଗ ବୋଲି ପରିଚିତ)ର 
ଅଂଶ ବିଶେଷ ଥୁଲା । କିଲ୍ଲା କୁଜଙ୍ଗର ବନାଞ୍ଚଳ ମୁଖ୍ୟତଃ ଦୁଇ ଭାଗରେ ବିଭକ୍ତ 
ଥୁଲା । ଗୋଟିଏ ଖଣ୍ଡ ବର୍ଉମାନର ତିର୍ତୋଲ, ମାର୍ଶାଘାଇ ଇଲାକା, ଅନ୍ୟଟି 
ହେଲା ଜଗତସିଂହପୁରର ଏରସମା ବ୍ଲକ । ସମଗ୍ର ଉପକୂଳ ଘଞ୍ଚ ହେନ୍ତାଳ 
ବଣରେ ପରିପୂର୍ଣ୍ଣ ଥଲା । ୧୯୩୦ ମସିହାରେ ଆର୍‌.ଏଲ୍‌. ଡେରୀ, ବନବିଭାଗ 
ଅଧ୍ଵକାରୀ, ପୁରୀ ଏକ ବିବରଣୀରେ ଲେଖୁଛନ୍ତି, 


ଏହି ଅଞ୍ଚଳଟି ଉପକୂଳୀୟ ସନ୍ତସନ୍ତିଆ ହେନ୍ତାଳ ବଣର 
ଚରିତ୍ର ବହନ କରେ । କିଲ୍ଲାର ଉପକୂଳ ବା ପୂର୍ବ ସୀମାରେ ଏହା 
ଏକ ସୁନିରୂପିତ ଧାର ଭାବରେ ପରିବ୍ୟାପ୍ତ । ପୁରୁଣା ଗଡ଼କୁଜଙ୍ଗ 
ନିକଟରେ ଏହା ୨-୩ ମାଇଲ ଓସାର ଏବଂ ହୁକିଟୋଲା ଓ ଫଲ୍‌ସ୍‌ 
ପଏଣ୍ଟ ଠାରେ ୮-୧୦ ମାଇଲ |! ଏହି ଭୂଖଣ୍ଡଟି ତ୍ରିକୋଣଭୂମୀୟ 
ସନ୍ତସନ୍ତିଆ ଚରିତ୍ରର ଅଟେ । ଏହା ତନୁଆ ସନ୍ତସନ୍ତିଆ ଲୁଣା 
ଦ୍ବୀପ କୁଦକୁ ନେଇ ଗଠିତ ଯାହା ବହୁ ନଦୀ, ଜଳଧାରା ଦ୍ବାରା 
ପରିବେଷ୍ଠିତ । ମହାନଦୀ ତ୍ରିକୋଣଭୂମିର ନଦୀ ଦ୍ବାରା ବହି 
ଆସୁଥ୍‌ବା ପଟୁ ଗଚ୍ଛିତ ହୋଇ ଏହି କୁଦଗୁଡ଼ିକ ସୃଷ୍ଟି ହୋଇଛି । 
ଲୁଣାଜଙ୍ଗଲ କୁଦଗୁଡ଼ିକୁ ସୁଦୃଢ଼ କରିଛି । ଉଚ୍ଚ ଜୁଆର ସମୟରେ ବି 
ପୁରୁଣା ଓ ଉଚ୍ଚ କୁଦଗୁଡ଼ିକରେ ଲୁଣା ପାଣି ମାଡ଼ିଯାଏ ନାହିଁ କେବଳ 
ଅମାବାସ୍ୟା ବା ପୂର୍ଣ୍ଣିମା ସମୟର ବଡ଼ ଜୁଆର କିଛି କିଛି ଅଂଶରେ 
ମାଡ଼େ । ପଶ୍ଚିମ ସୀମାରେ ଅବସ୍ଥିତ ଉଚ୍ଚ ଭୂମି କ୍ରମଶଃ ଉବର ଚାଷ 
ଜମି ସହ ମିଶିଯାଇଛି । 
ଗୁରୁତ୍ଵପୂର୍ଣ୍ଣ ବିଷୟ ହେଉଛି କୁଜଙ୍ଗ ଜମିଦାରୀରୁ ଲିଜ୍‌ ନେଇ ଲୋକେ 
ଜଙ୍ଗଲରେ ଚାଷ କରୂଥ୍‌ଲେ ଯାହା ସ୍ଥାନୀୟ ଭାଷାରେ କନ୍ଧାଚାଷ ବୋଲି 
କୁହାଯାଏ । ସମ୍ଭବତଃ ସେହି ଅନୁସାରେ ଏ ଅଞ୍ଚଳରେ ଅନେକ ଗା ସହ କନ୍ଧା 
ଶବ୍ଦଟି ଜଡ଼ିତ - ଯେମିତି ପ୍ରକଳ୍ପ ପ୍ରଭାବିତ ଇଲାକାର ବାୟାନାଳକନ୍ଧା । ଲିଜ୍‌ 
ପଦ୍ଧତିଟି ଅନେକାଂଶରେ ମୌଖୁକ ଓ ପ୍ରଥା ଅନୁସାରେ ଚାଲୁଥ୍‌ଲା, ଲୋକଙ୍କର 
ଦଖଲ ଓ ଅଧ୍ଵକାର ସମ୍ବନ୍ଧୀୟ ନଥୂପତ୍ର ନଥୁଲା | ସ୍ବାଧୀନତା ପରେ ୧୯୫୨ 
ମସିହାରେ ଜମିଦାରୀ ଉଚ୍ଛେଦ ହେଲା ଓ କିଲ୍ଲା କୁଜଙ୍ଗ ସରକାରଙ୍କ ଅଧ୍ଵନକୁ 
ଆସିଲା । ଏହା ପରେ ୧୯୫୭ରେ ଜଗତସିଂହପୁର ଅଞ୍ଚଳର ବନାଞ୍ଚଳ ଜଙ୍ଗଲ 
ବିଭାଗ ଅଧ୍ଵନକୁ ଗଲା । କୁଜଙ୍ଗ ଜଙ୍ଗଲ ନାଁରେ ପରିଚିତ ଜଙ୍ଗଲ ଓ ପତିତ ଜମିର 
ସର୍ଭେ ଓ ବନ୍ଦୋବସ୍ତ ହୋଇନଥୁବାରୁ ଏବଂ ଏହା ସମୟ ସାପେକ୍ଷ ଥ୍‌ବାରୁ ସମସ୍ତ 

ବନାଞ୍ଚଳକୁ ରକ୍ଷିତ ଜଙ୍ଗଲ ବୋଲି ଘୋଷଣା କରାଗଲା | ଏହା ଏକ ସାମୟିକ 
ବ୍ୟବସ୍ଥା ଥୁଲା । କିନ୍ତୁ ବନବିଭାଗ ଲୋକମାନଙ୍କୁ ଅନୁପ୍ରବେଶକାରୀ ବୋଲି 
ଦର୍ଶାଇଲା ଏବଂ ସେମାନଙ୍କର ବ୍ୟକ୍ତିଗତ ଓ ସାମୁଦାୟିକ ପାରମ୍ପରିକ ଅଧ୍ବକାରକୁ 
ଅନେକାଂଶରେ ସଙ୍କୁଚିତ କଲା ଯଦିଓ ୧୯୬୧ ମସିହା ଅକ୍ଟୋବରରେ ଜାରୀ 
ହୋଇଥ୍ବବା ନୋଟିସରେ ଏହା ନକରାଯିବା ପାଇଁ ଉଲ୍ଲେଖ ଥୁଲା । ଫଳରେ 
ସ୍ଥାନୀୟ ବାସିନ୍ଦା ଓ ବନ ବିଭାଗ ମଧ୍ଯରେ ସଘଙ୍ଘର୍ଷର ସୂତ୍ରପାତ ହେଲା । ପରିସ୍ଥିତି 
ଏମିତି ହେଲା ଯେ ୧୯୬ ୧-୬ ୨ରେ ଷେଣ୍ଢକୁଦ ବନଖଣ୍ଡରେ ଓଡ଼ିଶା ମିଲିଟାରୀ 
ପୁଲିସ ଲଗାଇ ଲୋକମାନଙ୍କୁ ଜଙ୍ଗଲ ଜମିରୁ ଉଚ୍ଛେଦ କରାଗଲା । ଧୋବେଇ, 
ଭୂୟାପାଳ, ଜଟାଧାର, ଜଟାଧାରତଶ୍ଡା ବରକୁଦ, କଙ୍କଣ ବୋଇତକୁଦ ଆଦି 
ଅଞ୍ଚଳରେ ମଧ୍ଯ ଗଣ୍ଡଗୋଳ ଲାଗିରହିଲା । ବନବିଭାଗର ପହରାଦାରୀ ଥମିବା 
ମାତ୍ରେ ଲୋକେ ପୂର୍ବବତ୍‌ ସେ ଜମିରେ ଚାଷ କଲେ (ଉସତ୍ସଂ କୁଜଙ୍ଗ ବନଖଣ୍ଡର 
ଚୂଡ଼ାନ୍ତ ବନ୍ଦୋବସ୍ତ ରିପୋର୍ଟ ୧୯୫୯-୬୬) । ସ୍ଥାନୀୟ ଲୋକଙ୍କର ବିଭିନ୍ନ 
ସମୟରେ ଦାବୀ ସତ୍ତ୍ବେ ଓଡ଼ିଶା ସରକାରୀ ଜମି ବନ୍ଦୋବସ୍ତ ଆଇନ-୧୯୬ ୨ 
ବା ଜଙ୍ଗଲ ସଂରକ୍ଷଣ ଆଇନ- ୧ ୯୮୦ର ପ୍ରାବଧନ ଅନୁସାରେ ଉକ୍ତ ଜମିକୁ 
ସରକାର ଲୋକଙ୍କ ନାରେ ରେକର୍ଡ଼ଭୁକ୍ତ କଲେ ନାହିଁ । ଏପରିକି ଜଙ୍ଗଲ ଅଧଵକାର 
ଆଇନ ଲାଗୁ ହେଲା ପରେ, ଓଡ଼ିଶାର ପ୍ରମୁଖ ବନ ସଂରକ୍ଷକ ୨୫ ଫେବୃୟାରୀ 
୨୦ ୧୦ରେ ଏହି ମର୍ମରେ ଏକ ଆଦେଶନାମା ଜାରୀ କରିଥ୍‌ଲେ । ସେଥ୍‌ରେ 
ସ୍ପଷ୍ଟ ଭାବରେ ଉଲ୍ଲେଖ ଥୁଲା ଯେ ଅଣ-ଆଦିବାସୀମାନଙ୍କର ଦାବୀଗୁଡ଼ିକ ଯାହା 
ଜଙ୍ଗଲ ଅଧ୍ଵକାର ଆଇନ- ୨୦୦୬ ବଳରେ ସମାଧାନ କରାଯାଇ ପାରିବ ନାହିଁ, 
ସେଗୁଡ଼ିକ ଜଙ୍ଗଲ ସଂରକ୍ଷଣ ଆଇନ:- ୧୯୮୦ ଅନୁସାରେ ଗ୍ରହଣ କରାଯାଇ 
ସମାଧାନ କରାଯାଉ । ଏହା ମଧ୍ଯ ଉଲ୍ଲେଖ ଥୂଲା ଯେ ଉଭୟ ଜଙ୍ଗଲ ଅଧ୍ବକାର 
ଆଇନ ଓ ଜଙ୍ଗଲ ସଂରକ୍ଷଣ ଆଇନ ଅନୁଯାୟୀ ବନଖଣ୍ଡ ଅଧ୍ବକାରୀ ଓ ସହକାରୀ 
ବନ ସଂରକ୍ଷକମାନେ ଲୋକମାନଙ୍କର ଦାବୀଗୁଡ଼ିକର ଫଇସଲା ନିମନ୍ତେ ପଥ 
ସୁଗମ କରିବା ପାଇଁ ସେମାନଙ୍କର ନିରୂପିତ ଭୂମିକା ନିର୍ବାହ କରିବା ଆବଶ୍ୟକ । 


ଆଦେଶନାମା କେବଳ କାଗଜକଲମରେ ରହିଲା, ଢିଙ୍କିଆ ଚାରିଦେଶ 
କ୍ଷେତ୍ରରେ ତାହା ରୂପାୟିତ ହେଲା ନାହିଁ । ଢିଙ୍କିଆ ଚାରିଦେଶର ଲୋକେ, 
ବିଶେଷ କରି, ଦଳିତ ସମୁଦାୟର ଭୂମିହୀନ ପରିବାର, ଜମି ଖଣ୍ଡେ ପାଇବାରୁ 
ବଞ୍ଚିତ ହେଲେ । ସାରଣୀ-୨ରେ କୃଷି ଶ୍ରମିକମାନଙ୍କ ସଂଖ୍ୟାରୁ ଆମେ ସେ 
ଅଞ୍ଚଳର ଭୂମିହୀନମାନଙ୍କର ଏକ ଚିତ୍ର ପାଉ ! ସାମାଜିକ-ଅର୍ଥନୈତିକ ସର୍ଭେ- 
୨୦୧୧ ଅନୁଯାୟୀ ପ୍ରକଲ୍ପ ପ୍ରଭାବିତ ହେବାକୁ ଯାଉଥବା ଢିଙ୍କିଆ ପଞ୍ଚାୟତରେ 
୬୮ ପ୍ରତିଶତ ଓ ଗଡ଼କୁଜଙ୍ଗ ପଞ୍ଚାୟତରେ ୬୭ ପ୍ରତିଶତ ଲୋକଙ୍କର ଜମି 

ନାହିଁ । ତେବେ ସ୍ଥାନୀୟ ଲୋକଙ୍କ କହିବା ଅନୁସାରେ ଏ ଅଞ୍ଚଳରେ ପାଖାପାଖ 
୮୦ ପ୍ରତିଶତ ଲୋକଙ୍କର ଚାଷ ଜମିନାହିଁ । ବହୁସଂଖ୍ଯକ ପରିବାରଙ୍କର 
ଘରଡିହ ପଟ୍ଟା ମଧ୍ଯ ନାହିଁ । ବିଡ଼ମ୍ବନାର ବିଷୟ ହେଉଛି ଯେ ଯେଉଁ ଜମିକୁ 
ଭୂମିହୀନମାନଙ୍କୁ ଦିଆଯାଇ ପାରିଥାନ୍ତା, ଯାହା ସେମାନେ ପିଢ଼ି ପିଢ଼ି ଧରି ଭୋଗ 
କରି ଆସୁଥ୍‌ଲେ, ନାନା ଭାବରେ ଉପଯୋଗ କରି ଜୀବିକା ନିର୍ବାହ କରୁଥଲେ, 
ସେହି ଜମିକୁ ସରକାର କର୍ପୋରେଟ୍‌ ହାତକୁ ଟେକି ଦେଉଛନ୍ତି ବା ଭବିଷ୍ୟତରେ 
ଦେବା ପାଇ ଭୂ-ବ୍ୟାଙ୍କରେ ଗଳ୍ଥିତ ରଖୁଛନ୍ତି । 


ଭୂ-ବ୍ୟାଙ୍କ 


ପ୍ରଥମ କରି ଶିଳ୍ପନୀତି- ୨୦୦ ୧ରେ ଓଡ଼ିଶା ସରକାର ଭୂ-ବ୍ୟାଙ୍କ ଗଠନ କରିବାର 
ପରିକଳ୍ପନା କଲେ ଏବଂ ଶିଳ୍ପନୀତି- ୨୦ ୦୭ରେ ପ୍ରକଳ୍ପ ପାଇଁ ରିହାତି ଦରରେ 
ଜମି ଯୋଗେଇବା କଥା ଉଲ୍ଲେଖ କଲେ । ଉଲ୍ଲେଖନୀୟ ଯେ ଏହି ସମୟରେ 
ଓଡ଼ିଶାରେ କର୍ପୋରେଟ ପୁଞ୍ଜିର ସଘନ ପ୍ରବେଶ ଆରମ୍ଭ ହେଲା ଓ ସରକାର 
ପୁଞ୍ଜିପତିମାନଙ୍କ ସହ କରୁଥ୍‌ବା ରାଜିନାମାକୁ ସଗର୍ବେ ଘୋଷଣା କରିବାକୁ 
ଲାଗିଲେ । ଶେଷରେ ଶିଳ୍ପନୀତି-୨୦୧୫ରେ ଏହାକୁ ଚୂଡ଼ାନ୍ତ ରୂପରେଖ 
ଦେଲେ । ସେହି ବର୍ଷ ନଭେମ୍ବର ୧୩ ତାରିଖରେ ଏକ ସଂକଳ୍ପପତ୍ରରେ ଭୂ- 
ବ୍ୟାଙ୍କର ସଜ୍ଞା ନିରୂପଣ କରି କହିଲେ, "ଶିଳ୍ପ ପ୍ରକଳ୍ପରେ ପୁଞ୍ଜି ନିବେଶକୁ ଆକିତ 
କରିବା ତଥା ସମୟାନୁସାରେ ଶିଳ୍ପ ସ୍ଥାପନକୁ ସୁନିଶ୍ଚିତ କରିବା ପାଇଁ ସରକାର 
ଉପଯୁକ୍ତ ସରକାରୀ ଓ ଘରୋଇ ଜମିକୁ ଚିହ୍ନଟ କରିବା ପାଇଁ ସ୍ଥିର କରିଛନ୍ତି । 
ଭବିଷ୍ୟତର ଆବଶ୍ୟକତା ଓ ଶିଳ୍ପର ସମ୍ଭାବନା ରହିଥ୍‌ବା ଅଞ୍ଚଳରେ ସେ ସବୁ 
ଜମିକୁ ତୁରନ୍ତ ବ୍ୟବହାର ଉପଯୋଗୀ କରେଇ ଗୋଟିଏ ସ୍ଥାନରେ ଠୁଳ ରଖୁବାକୁ 
ଭୂ-ବ୍ୟାଙ୍କ (ଲ୍ୟାଣ୍ଡ ବ୍ୟାଙ୍କ) କୁହାଯାଏ" | ଓଡ଼ିଶା ସରକାରଙ୍କ ଦ୍ବାରା ୧୯୮୧ 
ମସିହାରେ ଗଠିତ ଇଡ୍‌କୋ (ଓଡ଼ିଶା ଶିଳ୍ପ ଭିତିଭୂମି ଝ ବିକାଶ ନିଗମ) ଅଧୀନରେ 
ଭୂ-ବ୍ୟାଙ୍କ କାର୍ଯ୍ୟ କରେ । ଭୂ-ବ୍ୟାଙ୍କରେ ଗଳ୍ଛିତ ଜମିକୁ ଦୁଇ ଶ୍ରେଣୀରେ ବିଭକ୍ତ 
କରାଯାଇଛି । ଇଡ୍‌କୋ ଅଧ୍ଵଗ୍ରହଣରେ ଥୁବା ଜମି, ଯାହା ଶିଳ୍ପ ପ୍ରକଳ୍ପ ପାଇଁ 
ଜମ୍ପାନୀମାନଙ୍କୁ ତତ୍‌କ୍ଷଣୀତ୍‌ ଉପଲବ୍‌ଧ କରାଯାଇ ପାରିବ, ତାହା 'କ' ଶ୍ରେଣୀର 
ଜମି; ଜିଲ୍ଲା କଲେକ୍ଟରମାନଙ୍କ ଦ୍ବାରା ପ୍ରତି ଜିଲ୍ଲାରେ ଚିହ୍ନଟ ହୋଇଥବା ଉପଯୁକ୍ତ 
ଜମି ପୁଞ୍ଜ ଯାହା ପରବର୍ଭୀ ସମୟରେ ଇଡ୍‌କୋ ମାଧ୍ଯମରେ ଶିଳ୍ପ ଉଦ୍ୟୋଗ 
ପାଇଁ ବ୍ୟବହାର କରାଯାଇ ପାରିବ, 'ଖ' ଶ୍ରେଣୀର ଅନ୍ତର୍ଭୁକ୍ତ 


ଶିଳ୍ପନୀତି- ୨୦ ୧୫ର ଉକ୍ତ ସଂକଳ୍ପପତ୍ର ବଳରେ ଜିଲ୍ଲାପାଳମାନେ 
ସର୍ବସାଧାରଣ ଜମି (ଯାହାକୁ ଭ୍ରମରେ ସରକାରୀ ଜମି କୁହାଯାଏ)କୁ ଚିହ୍ନଟ 

କରି ଭୂ-ବ୍ୟାଙ୍କରେ ରଖୁଛନ୍ତି । ଏ ସମ୍ବନ୍ଧୀୟ ସୂଚନା ବି ସ୍ଥାନୀୟ ସମୁଦାୟ ପାଉ 
ନାହାନ୍ତି । ଅର୍ଥାତ୍‌ ସର୍ବସାଧାରଣ ବ୍ୟବହାର କରୁଥ୍‌ବା ଜମି କମ୍ପାନୀମାନଙ୍କ 
ପାଇଁ ସଂରକ୍ଷିତ ରଖାଯାଉଛି । ଜମିଦାରୀ ଅମଳରେ ଜମିଦାରମାନେ ଯେମିତି 
ସର୍ବସାଧାରଣ ଜମିକୁ ଅକ୍ତିଆର କରି ନେଉଥ୍‌ଲେ, ଲୋକମାନଙ୍କ ଦ୍ବାରା 
ନିର୍ବାଚିତ ସରକାର ବି ଠିକ୍‌ ସେହିପରି କରୁଛନ୍ତି । ସର୍ବସାଧାରଣ ଜମି ଉପରେ 
ସମାଜର ତଳ ଶ୍ରେଣୀ, ଯଥା ଭୂମିହୀନ ଓ କ୍ଷୁଦ୍ରଚାଷୀଙ୍କର ଜୀବନଜୀବିକା 
ବିଭିନ୍ନଭାବରେ ନିର୍ଭରଶୀଳ । ସେହି ଜମି ସରକାର କମ୍ପାନୀମାନଙ୍କ ପାଇଁ 
ସଂରକ୍ଷିତ ରଖୁବା ଦ୍ବାରା ଏହି ବର୍ଗର ଜୀବନଜୀବିକା ନିଶ୍ଚିତ ପ୍ରଭାବିତ ହେବ । 
ଏ ସର୍ବସାଧାରଣ ଜମି ମଧ୍ଯରେ ଯଦି ଘରୋଇ ଜମି ଅଛି, ତାହା ମଧ୍ଯ ଅଧ୍ଵଗ୍ରହଣ 
କରାଯାଉଛି । ସେ ସବୁ ଜମିକୁ ସରକାର ପୁଞ୍ଜିପତିମାନଙ୍କୁ ଚଢ଼ା ଦରରେ ଲିଜ୍‌ 
ଦେଉଛନ୍ତି । ପରିତାପର ବିଷୟ, ସରକାର ନିଜେ ଜମିଦାର ଓ ଜମି ଦଲାଲ 
ପାଲଟି ଯାଇଛନ୍ତି । ବର୍ଭମାନ ସୁଦ୍ଧା ବିଭିନ୍ନ ଜିଲ୍ଲାରେ ଭୂ-ବ୍ୟାଙ୍କରେ ଥ୍‌ବା ଜମିର 
ପରିମାଣ ଏବଂ ପ୍ରତ୍ୟେକ ଜିଲ୍ଲାରେ ଭୂମିହୀନମାନଙ୍କ ସଂଖ୍ୟା ନିମ୍ନ ସାରଣୀରୁ 
ଜାଣି ହେବ । 


ସାରଣୀ-୩ ରାଜ୍ୟରେ ଭୂ-ବ୍ୟାଙ୍କରେ ଥବା ଜମି ଓ ଭୂମିହୀନଙ୍କ ସଂଖ୍ୟା 


'କ' ଶ୍ରେଣୀଭୁକ୍ତ ଜମି 'ଖ' ଶ୍ରେଣୀଭୁକ୍ତ ଜମି ଭୂମିହୀନଙ୍କ ସଂଖ୍ୟା 
(ଏକର୍ରେ) ଇଡ୍‌କୋ (ଏକର୍‌ରେ) ଶିଳ୍ପ ଉଦ୍ୟୋଗ | (ପ୍ରତିଶତ) 
ନିକଟରେ ତତ୍‌କ୍ଷଣାତ୍‌ ପାଇଁ ଜିଲ୍ଲାପାଳଙ୍କ ପାଖରେ | (ଗ୍ରାମୀଣ) 
ଉପଲବ୍‌ଧ ସଂରକ୍ଷିତ ରହିବ (୨୦୧୧) 


(ଜାନୁଆରୀ ୨୦୨୨) | (ଜାନୁଆରୀ ୨୦୨୨) 


୧୩୭୩.୬୭ 
nr ୨9.9୮ 
| ବଲାଜୀର 

୫୪% 


ଜିଲ୍ଲା 

ଭଦ୍ରକ 

ବଲାଙ୍ଗୀର ୧୨୦୭.୬୧ 
C.8rr.୪o 
ଢେଙ୍କାନାଳ ୫,୭୪୩.୬୯ 


ତ 


୨୨ 

(ଜାନୁଆରୀ ୨୦୨୨) | (ଜାନୁଆରୀ ୨୦୨୨) 


ଜଗତସିଂପୁର 


ଜିଲ୍ଲା 'କ' ଶ୍ରେଣୀଭୁକ୍ତ ଜମି 'ଖ' ଶ୍ରେଣୀଭୁକ୍ତ ଜମି ଭୂମିହୀନଙ୍କ ସଂଖ୍ୟା 
(ଏକର୍‌ରେ) ଇଡ୍‌କୋ (ଏକର୍‌ରେ) ଶିଳ୍ପ ଉଦ୍ୟୋଗ | (ପ୍ରତିଶତ) 
ନିକଟରେ ତତ୍‌କ୍ଷଣାତ୍‌ ପାଇଁ ଜିଲ୍ଲାପାଳଙ୍କ ପାଖରେ | (ଗ୍ରାମୀଣ) 
ଉପଲବ୍‌ଧ ସଂରକ୍ଷିତ ରହିବ (୨୦୧୧) 


୩,୧୮୫.୩୪ 


ସାରଣୀ ୩ ଓ ୪ର ଉତ୍ସ: ରୂ-ବ୍ୟାଙ୍କରେ ଜମି ସମ୍ବନ୍ଧୀୟ ତଥ୍ୟ ଓଡ଼ିଶା ସରକାରଙ୍କ ତେବ୍‌ ପୋର୍ଟାଲ୍‌ (ମps:// 
gis.investodisha.gov.n/landbank-odisha/)ରୁ ଏବଂ ଭମିହୀନଙ୍କ ସଂଖ୍ୟା ଭାରତ ସରକାରଙ୍କ 
ସାମାଜିକ-ଅର୍ଥନୈତିକ ସର୍ଭେ- ୨୦୧ ୧ରୁ ସଂଗୃହୀତ । 


୨୩ 

ସାରଣୀ-୪ ଜିନ୍ଦଲ ପ୍ରସ୍ତାବିତ ପ୍ରକଲ୍ପରେ ଆସୁଥୁବା ଗାଗୁଡ଼ିକରେ ଭୂ-ବ୍ୟାଙ୍କ 
ଦ୍ବାରା ଅଧ୍ବଗୃହିତ ଜମି ଓ ଭୂମିହୀନଙ୍କ ସଂଖ୍ୟା 


'କ' ଶ୍ରେଣୀଭୁକ୍ତ ଜମି 
(ଏକର୍ରେ) ଇଡ୍‌କୋ 
ନିକଟରେ ତତ୍‌କ୍ଷଣାତ୍‌ 
ଉପଲବ୍‌ଧ 

(ଜାନୁଆରୀ ୨୦୨୨) 


'ଖ' ଶ୍ରେଣୀଭୁକ୍ତ ଜମି (ଏକର୍‌ରେ) | ଭୂମିହୀନଙ୍କ ସଂଖ୍ୟା 
ଶିନ୍ପ ଉଦ୍ୟୋଗ ପାଇଁ ଜିଲ୍ଲାପାଳଙ୍କ ¦ (ପ୍ରତିଶତ) 
ପାଖରେ ସଂରକ୍ଷିତ ରହିବ 
(ଜାନୁଆରୀ ୨୦୨୨) 


*ଚିନ୍ଦଲ କମ୍ପାନୀ ପ୍ରସ୍ତାବିତ ପ୍ରକଳ୍ପରେ ଏହି ଗା ଦୁଇଟି ଆସୁନାହିଁ, କିନ୍ତୁ ଏହି ଗାଁ ଦୁଇଟିର ଉଲ୍ଲେଖ ଏଠାରେ ଆମେ 
ଏଇଥ୍‌ ପାଇଁ କରୁନୁ କାରଣ ପୋସ୍କୋ ପ୍ରକଳ୍ପ ସମୟରେ ଏହି ଗା ଦୁଇଟିରେ ଜମି ଅଧ୍ଵଗ୍ରହଣ କରାଯାଇଥ୍‌ଲା, ଯାହା 
ଇଡ୍‌କୋର ଲ୍ୟାଣ୍ଡ-ବ୍ୟାଙ୍କରେ ପଡ଼ି ରହିଛି । 


୪. ପରିବେଶ ଓ ପରିବେଷ୍ଟନୀ 


ଜଳବାୟୁ ପରିବର୍ଭନ ସନ୍ଦର୍ଭରେ ବିଶ୍ବସାରା ପରିବେଶ ଓ ପରିବେଷ୍ଟନୀକୁ 
ନେଇ ଚିନ୍ତା ଓ ଗବେଷଣାମାନ ଚାଲିଛି । ବୈଜ୍ଞାନିକମାନଙ୍କ ମତରେ ଜଳବାୟୁ 
ପରିବର୍ଭନ ଦୃଷ୍ଟିରୁ ଏସିଆ ମହାଦେଶର ଉପକୂଳୀୟ ଜନସମୁଦାୟ, ଏହାର 
ପରିବେଷ୍ଟନୀ ତଥ ଜଳଜ ପ୍ରାଣୀ ଓ ଉତ୍ଭିଦଙ୍କ ଆବାସସ୍ଥଳୀ ସବୁ ଅତି ବିପଦ 
ପ୍ରବଣ କ୍ଷେତ୍ର । ଫଳରେ ଏହି ଅଞ୍ଚଳରେ ସାମୁଦ୍ରିକ ଝଡ଼, ବିଭିନ୍ନ ସ୍ଥାନରେ ସମୁଦ୍ର 
କୂଳ ଲଘ୍ଘିବା ଓ କୂଳ ଖାଇଯିବା ଭଳି ଘଟଣାମାନ ବାରବାର ଦେଖାଯିବ । 
ଓଡ଼ିଶାବାସୀ ବିଶେଷ କରି ଉପକୂଳବାସୀମାନଙ୍କ ପାଇଁ ଏହି ବୈଜ୍ଞାନିକ 
ଆକଳନ ବାସ୍ତବତାରେ ପରିଣତ ହୋଇସାରିଛି । ଏକ ଆକଳନ ଅନୁସାରେ 
୧୯୯୦ ମସିହାରୁ ପ୍ରତ୍ୟେକ ବର୍ଷ ଓଡ଼ିଶାର ପାଞ୍ଚ କିଲୋମିଟର ପରିମିତ ଅଞ୍ଚଳ 
ସମୁଦ୍ର ଖାଇଯାଉଛି । ସେହିପରି ଏହି ଶତାବ୍ଦୀର ଦ୍ରିତୀୟ ଦଶକରେ ( ୨୦୧ ୦- 
୨୦) ଜଞ୍ତାଦ ସମେତ ସାତ ସାତଟି ବାତ୍ୟାକୁ ଓଡ଼ିଶା ସାମ୍ନା କରିସାରିଛି । 


ଉପକୂଳୀୟ ଓଡ଼ିଶାର ବିପଦ ପ୍ରବଣତାକୁ ମାପିବା ପାଇଁ ସମୁଦ୍ର ଜଳ 
ପତନର ବୃଦ୍ଧି ଉପକୂଳୀୟ ଭୂ-ପ୍ରକାର ଭେଦ, ଜୁଆରର ପରିବ୍ୟାପ୍ତି ଆଦି ଆଠ 


୨୪ 

ଉତ୍ସ ଇଶ୍ରିଆ ଫରେଷ୍ଟ ରିପୋର୍ଟ, ୨୦୧୯ 


ପ୍ରକାର ମାପଦଣ୍ଡ ବ୍ୟବହାର କରାଯାଇ ଉପକୂଳୀୟ ବିପଦ ପ୍ରବଣତା ସୂଚକାଙ୍କ 
(କୋଷ୍ଠାଲ୍‌ ଭଲ୍ନେରେବିଲିଟି ଇଭ୍ତେକ୍‌ସ) ତିଆରି କରାଯାଇଛି । ଏହି ସୂଚକାଙ୍କ 
ଅନୁଯାୟୀ ଓଡ଼ିଶାର ୪୮୦ କିଲୋମିଟର ଦୀର୍ଘ ଓ ୧୦ ରୁ ୧୦୦ କିଲୋମିଟର 
ଓସାର ବିଶିଷ୍ଟ ଉପକୂଳ ଅଞ୍ଚଳଟିକୁ ତିନୋଟି ଶ୍ରେଣୀରେ ଯଥା, ସ୍ବଳ୍ପ ମଧ୍ୟମ 
ଓ ଉଚ୍ଚ ବିପଦପ୍ରବଣତା ଶ୍ରେଣୀରେ ଭାଗ କରାଯାଇଛି । ସ୍ବଜ୍ପ ବିପଦ ପ୍ରବଣତା 
ମଧ୍ଯରେ ରହିଛି ୭୬ କିଲୋମିଟର (ଗଞ୍ଜାମର କିଛି ଅଂଶ, ଚିଲିକା, ପୁରୀର 
ଦକ୍ଷିଣାଞ୍ଚଳ, କେନ୍ଦ୍ରାପଡ଼ା); ମଧ୍ୟମ ବିପଦ ପ୍ରବଣତାରେ ୨୯୭ କିଲୋମିଟର 
(ଗଞ୍ଜାମର ଉତ୍ତର ଭାଗ, ଚିଲିକା, ପୁରୀର କେନ୍ଦ୍ରାଞ୍ଚଳ ଜଗତସିଂହପୁର, 
କେନ୍ଦ୍ରାପଡ଼ା, ଭଦ୍ରକର ଦକ୍ଷିଣାଞ୍ଚଳ ଓ ଉତ୍ତରାଞ୍ଚଳ) ଏବଂ ଉଚ୍ଚ ବିପଦ ପ୍ରବଣତା 
ମଧ୍ଯରେ ରହିଛି ୧୦୭ କିଲୋମିଟର (ପୁରୀର ଉତ୍ତରାଞ୍ଚଳ, ଜଗତସିଂହପୁର ଓ 
କେନ୍ଦ୍ରାପଡ଼ାର କିଛି ଅଂଶ, ଭଦ୍ରକର ଉତ୍ତରାଞ୍ଚଳ ଓ ଦକ୍ଷିଣାଞ୍ଚଳ ତଥା ବାଲେଶ୍ବରର 
ଦକ୍ଷିଣାଞ୍ଚଳ) । ବୈଜ୍ଞାନିକମାନଙ୍କ ମତରେ ଉପକୂଳୀୟ ବିପଦ ପ୍ରବଣତାକୁ 
କମେଇବାରେ ହେନ୍ତାଳ ବଣ ବା ଲୁଣା ଜଙ୍ଗଲ ଏକ ପ୍ରାକୃତିକ ସୁରକ୍ଷା 
କବଚ । ବିଡ଼ମ୍ବନାର ବିଷୟ ଓଡ଼ିଶାର ଉପକୂଳ ବାତ୍ୟା ପ୍ରବଣ ହୋଇଥ୍‌ଲେ 
ବି ଏହାର ହେନ୍ତାଳ ବଣର ଘନତ୍ଵ ଅତି ହତାଶଜନକ; ଜଗତସିଂହପୁର ସ୍ଥିତି 
ଆହୁରି ଦୟନୀୟ । ସମୟ କ୍ରମେ ଉପକୂଳ ଅଞ୍ଚଳରେ ହେନ୍ତାଳ ବଣ ହ୍ରାସ 
ପାଇବାର ପ୍ରମୁଖ କାରଣ ମଧ୍ଯରେ ରହିଛି ମଣିଷର କାଯ୍ୟକଳାପ, ଉପକୂଳ ଜମି 
ବ୍ୟବହାରରେ ହେଉଥ୍‌ବା ପରିବର୍ଭନ ଓ ଉପକୂଳ ଖାଇଯିବା । 


ସାରଣୀ-୫ ଓଡ଼ିଶାରେ ଲୁଣା ଜଙ୍ଗଲର ସ୍ଥିତି (ବର୍ଗ କିଲୋମିଟରରେ) 


ଜଙ୍ଗଲ 


ଉପରୋକ୍ତ ଆକଳନରୁ ସ୍ପଷ୍ଟ ଯେ ଜଗତସିଂହପୁର ଜିଲ୍ଲାର ଉପକୂଳ କ୍ଷେତ୍ରଟି 
ଏକ ମଧ୍ୟମ ଓ ଉଚ୍ଚ ବିପଦ ପ୍ରବଣ କ୍ଷେତ୍ର ଅଟେ । ଅଧ୍ଵକନ୍ତୁ, ଜିନ୍ଦଲ ପ୍ରକଳ୍ପ କ୍ଷେତ୍ରଟି 
ସମୁଦ୍ର ନଦୀ, ନାଳ, ମୁହାଣ, ଜଳାଶୟ, ଜଙ୍ଗଲ ଓ ବାଲୁବନ୍ତ ବିଶିଷ୍ଟ କ୍ଷେତ୍ର 
ହୋଇଥ୍‌ବାରୁ ଏହାର ପରିବେଶ ଓ ପରିବେଷ୍ଟନୀ ଅତ୍ୟନ୍ତ ସମ୍ବେଦନଶୀଳ । 

ଏମିତି ଏକ ସ୍ଥାନରେ ବିଶାଳକାୟ ଶିଳ୍ପ ପ୍ରକଳ୍ପ ଯେ ପରିବେଶ ଓ ପରିବେଷ୍ଟନୀର 
ଅପୂରଣୀୟ କ୍ଷତି କରିବ ଓ ସମଗ୍ର ଅଞ୍ଚଳ ପ୍ରତି ଆହୁରି ବିପଦ ଡାକି ଆଣିବ, 
ତାହା ସାଧାରଣ ବୁଦ୍ଧିରେ ବି ଅନୁମାନ କରାଯାଇପାରେ । ଉଲ୍ଲେଖନୀୟ, 
ଓଡ଼ିଶା ପ୍ରଦୂଷଣ ନିୟନ୍ତ୍ରଣ ବୋର୍ଡ଼ ହଵାରା ଆୟୋଜିତ ଜନଶୁଣାଣିରେ ଅଂଶଗ୍ରହଣ 
କରିଥୁବା ବହୁ ବ୍ୟକ୍ତି ପ୍ରକଳ୍ପର ସ୍ଥାନୀୟ ପରିବେଶ ଉପରେ କୁପ୍ରଭାବ ସମ୍ବନ୍ଧରେ 
ଅନେକ ପ୍ରଶ୍ନ ଉତ୍‌ଥାପନ କରିଥୁଲେ । ଏଠାରେ ମୁଖ୍ୟତଃ ସେହି ବିଷୟଗୁଡ଼ିକ 
ଉପରେ ଆଲୋକପାତ କରିବା ପାଇଁ ଚେଷ୍ଟା କରିବୁ । 


ଜଙ୍ଗଲ: ପ୍ରସ୍ତାବିତ ପ୍ରକଳ୍ପ 
ଡିସେମ୍ବର ୨୦୧୫ରେ ପ୍ଯାରିସ 


ଜାଗାରେ ଯଦିଓ ପୁରୁଣା ହେନ୍ତାଳ 
ବଣ ପ୍ରାୟତଃ ଲୋପ ପାଇ 
ଯାଇଛି ତଥାପି ଠାଏ ଠାଏ ତାହା 
ରହିଛି । ସମୁଦ୍ର କୂଳେ କୂଳେ ୨-୩ 
କିଲୋମିଟର ଓସାରର କାଜୁ ଓ 
ଝାଉଁର ଘଞ୍ଚ ଜଙ୍ଗଲ ଏବେ ବି 


ବଞ୍ଚିଛି । ପୋସ୍ଟୋ ପ୍ରକଳ୍ପ ପାଇଁ 


ଅଧ୍ଵଗୃହିତ ଜଙ୍ଗଲ ଜମିରୁ ପ୍ରାୟ 
୧.୫ ଲକ୍ଷ ଗଛ କଟା ହୋଇ 
ପରିବେଶର ଅପୂରଣୀୟ କ୍ଷତି 


କରାଯାଇଛି । ଜିନ୍ଦଲ ପ୍ରକଳ୍ପ ପାଇଁ 


ଆହୁରି ୧.୩ ଲକ୍ଷ କଟା ଯିବାର 
ମସୁଧା ରହିଛି । ଏହା ସର୍ବମାନ୍ୟ 
ଯେ ଉପକୂଳୀୟ ଜଙ୍ଗଲ ବାତ୍ୟା, 
ସମୁଦ୍ର କୂଳ ଲଘ୍ଘିଂବା କ୍ଷେତ୍ରରେ ଏକ 
ନିବାରକ ଭାବେ କାମ କରେ ତଥା 


ସମୁଦ୍ର କୂଳକୁ ସୁରକ୍ଷିତ ରଖେ । 
ଏକ ବାତ୍ୟଯାପ୍ରବଣ ଅଞ୍ଚଳରେ 


ଠାରେ ଜଳବାୟୁ ପରିବର୍ଭନ ବିଷୟକ 
ଆନ୍ତଃରାଷ୍ଟ୍ରିୟ ରାଜିନାମା ସ୍ବାକ୍ଷର ହେବା 
ପରେ, ଜଳବାୟୁ ପରିବର୍ଉନକୁ ଆଖରେ 
ରଖ୍‌ ରାଷ୍ଟ୍ରିୟ ସ୍ତରରେ ଉପକୂଳ ଅଞ୍ଚଳର 
ସୁରକ୍ଷା ପାଇଁ ନୀତି ନିର୍ବାରଣ ହେବା 
ଆବଶ୍ଯକ; କିନ୍ତୁ ଭାରତରେ ଠିକ୍‌ 
ଏହାର ଓଲଟା ଦେଖୁବାକୁ ମିଳୁଛି । 
ଏହି ପରିପ୍ରେକ୍ଷୀରେ ଉଲ୍ଲେଖଯୋଗ୍ୟ, 
୨୦ ୧୯ରେ ଜାରୀ ଭାରତ ସରକାରଙ୍କ 
ନୂତନ ଉପକୂଳ ନିୟନ୍ତ୍ରଣ ମଣ୍ଡଳ 
ଅଧ୍୍‌ସୂଚନା (କୋଷ୍ଠାଲ୍‌ ରେଗୁଲେଟୋରୀ 
ଜୋନ୍‌ ବା ସିଆର୍‌ଜେଡ୍‌ ନୋଟିଫିକେସନ୍‌) 
ଦ୍ବାରା ପୂର୍ବ ଅଧ୍‌ସୂଚନା (୨୦୧ ୧)ରେ 
ଥୁବା ପ୍ରାବଧାନ ଗୁଡ଼ିକୁ ଆହୁରି କୋହଳ 
କରାଯାଇଛି । ଏହା ଦ୍ବାରା ଉପକୂଳର 
ଅତି ନିକଟରେ ଶିନଳ୍ପବାଣିଜ୍ଯିକ ପ୍ରକଳ୍ପ 
ହୋଟେଲ, ରିଜୋର୍ଟ ଅବାଧରେ ଗଢ଼ିଉଠି 
ପାରିବ; ହେନ୍ତାଳ ବଣ ଜାଗାରେ ଜେଟି, 
ବନ୍ଦର, ପୋତାଶ୍ରୟ ନିର୍ମାଣ କରାଯାଇ 
ପାରିବ । 


ହେନ୍ତାଳ ବଣ ସୃଷ୍ଟି କରିବା ପରିବର୍ରରେ ବଞ୍ଚିଥିବା ଜଙ୍ଗଲକୁ ଧ୍ଂସ କରିଦେବା 
ଅର୍ଥ ବିପଦକୁ ଡାକି ଆଣିବା । ଏହା ଯେ କେବଳ ସ୍ଥାନୀୟ ଅଞ୍ଚଳକୁ କ୍ଷତି କରିବ 
ତାହା ନୁହେଁ, ସମଗ୍ର ଉପକୂଳ ଜିଲ୍ଲା ଉପରେ ଏହାର ଗମ୍ଭୀର କୁପ୍ରଭାବ ପଡ଼ିବ । 


ବାଲୁ ବନ୍ତ: ବାତ୍ୟାର ପ୍ରକୋପରୁ ବଞ୍ଚିବା ଲାଗି ସମୁଦ୍ରକୂଳିଆ ଲୋକମାନଙ୍କ 
ପାଇଁ ବାଲୁବନ୍ତ ଏକ ସୁରକ୍ଷା କବଚ | ଏହା କେଡ଼େ ଉପକାରୀ ସ୍ଥାନୀୟ ଲୋକେ 

୯ ୯-ମହାବାତ୍ୟା ସମୟରେ ଅଙ୍ଗେ ନିଭେଇଛନ୍ତି । ଜିନ୍ଦଲ ପ୍ରକଳ୍ପର ବିବରଣୀ 
ଅନୁସାରେ ସେ ଅଞ୍ଚଳରେ ବାଲୁବନ୍ତର ଆୟତନ ହେଉଛି ୮୦.୮୭ ଏକର | 
କାରଖାନାର ସୀମା ଭିତରେ ରହିବ ୧୬.୮୭ ଏକର ଓ ବାହାରେ ରହିବ ୬୪ 
ଏକର । କାରଖାନା ସୀମା ଭିତରେ ଥୁବା ବାଲୁବନ୍ତକୁ କମ୍ପାନୀ ଅକ୍ଷତ ରଖୁବ 
ବୋଲି ପରିବେଶ ଅନୁମତି ପାଇଁ ଆବେଦନ ପତ୍ରରେ ଯଦିଓ ପ୍ରତିଶ୍ରୁତି ଦେଇଛି, 
ତାହା ବିଶ୍ଵାସ ଯୋଗ୍ୟ ମନେ ହୁଏ ନାହିଁ । ଏତେ ବିଶାଳ ପ୍ରକଳ୍ପର ନିର୍ମାଣ କାର୍ଯ୍ୟ 
ସମୟରେ ତଥା କାର୍ଯ୍ୟକ୍ଷମ ହେଲା ପରେ ଯେତେ ସଂଖ୍ୟାର ଯାନବାହନ 
ଚଳପ୍ରଚଳ କରିବ ବାଲୁବନ୍ତ ନଷ୍ଟ ହେବା ସ୍ବାଭାବିକ । ପୁଣି ପ୍ରକଳ୍ପ ସ୍ଥାନକୁ ରେଳ 
ଓ ସଡ଼କ ପଥର ସଂଯୋଗ ହେବ । ଏହା କାରଖାନା ସୀମା ବାହାରେ ଥୁବା 
ବାଲୁବନ୍ତକୁ ନଷ୍ଟଭ୍ରଷ୍ଟ କରିବ । ସ୍ଥାନୀୟ ବାସିନ୍ଦାଙ୍କ ସୁରକ୍ଷା କବଚଟି ସବୁଦିନ 
ପାଇଁ ଧ୍ଯଂସ ହୋଇଯିବ । 


ଉପକୂଳ, ଜଟାଧାର ମୁହାଣ ଓ ସ୍ଥାନୀୟ ଜଳ ସ୍ତୋତ: ପୂର୍ବରୁ ଉଲ୍ଲେଖ 
କରିନୁ ଯେ ଅଞ୍ଚଳଟିରେ ନଦୀ, ନାଳ ଜାଲ ପରି ଛନ୍ଦାଛନ୍ଦି ହୋଇ ପ୍ରବାହିତ 
ହୋଇଛନ୍ତି । ଜଟାଧାର ମୁହାଣ ଦେଇ ନାଳ, ନଦୀର ପାଣି ସମୁଦ୍ରକୁ ନିଷ୍କାସିତ 
ହୋଇଥାଏ | ସ୍ଥାନୀୟ ଅଞ୍ଚଳକୁ ଜଳବନ୍ଦୀରୁ ରକ୍ଷା କରିବାରେ ଏହାର ମହତ୍ତର 
ଏତେ ବେଶୀ ଯେ ମୁହାଣ ପୋତି ହୋଇଗଲେ ଲୋକେ ନିଜ ଉଦ୍ୟମରେ 
ମୁହାଣ ଖୋଳନ୍ତି । ଗତ ଶତାବ୍ଦୀର ଚାଳିଶ ଦଶକର ଶେଷ ଭାଗରେ ଥରେ 
ଅବିଭକ୍ତ କମ୍ୟୁନିଷ୍ଟ ପାର୍ଟି ନେତୃତ୍ଵରେ ଏବଂ ପୋସ୍କୋ ପ୍ରତିରୋଧ ଆନ୍ଦୋଳନ 
ସମୟରେ ସେହିପରି ଉଦ୍ୟମ ହୋଇଥୁଲା । ପ୍ରସ୍ତାବିତ ପ୍ରକଳ୍ପର ବାର୍ଷିକ ୫ ୨ 
ନିୟୁତ ଟନ୍‌ ମାଲ ପରିବହନ ପାଇଁ ଏହି ମୁହାଣରେ ହିଁ ଜେଟି ନିର୍ମାଣ ହେବ । 
ଏହା ଦ୍ବାରା ଜଳ ନିଷ୍କାସନ ବାଧାପ୍ରାପ୍ତ ହେବ । ଜେଟିରୁ ନିର୍ଗତ ବର୍ଜ୍ୟ ନଦୀ 
ଜଳରେ ମିଶିବ ଏବଂ ବନ୍ୟା ସମୟରେ ଆଖପାଖର ବିଲବାଡ଼ିରେ ମାଡ଼ିଯିବ । 


ଜେଟିର ପାଖ ଇଲାକାର ସମୁଦ୍ର ପାଣିକୁ ସ୍ଥିର ରଖ୍ବା ପାଇଁ ଏହାର ଉତ୍ତର 
ଓ ଦକ୍ଷିଣ ପାର୍ଶ୍ବରେ ସାମୁଦ୍ରିକ ସ୍ରୋତ ନିବାରକ (ବ୍ରେକ୍‌ ୱାଟର) ତିଆରି ହେବ | 
ଏହା ଫଳରେ ସାମୁଦ୍ରିକ ସ୍ରୋତ ବାଧାପ୍ରାପ୍ତ ହେବ ! ଉତ୍ତର ଦିଗରେ ସମୁଦ୍ର 
କୂଳ ଖାଇ ଦୁର୍ବଳ ହେବ ଓ ଦକ୍ଷିଣ ପଟେ ବାଲି ଗଦେଇ ଯିବ (ଜିନ୍ଦଲ କମ୍ପାନୀ 
ପରିବେଶ ଅନୁମତି ପାଇଁ କରିଥବା ଆବେଦନ ସହିତ ଜେଟି ନିର୍ମାଣ ଦ୍ବାରା 
ଉପକୂଳରେ ସମ୍ଭାବ୍ୟ ପରିବର୍ଉନର ଯେଉଁ ଆକଳନ ଦାଖଲ କରିଛି, ସେଥ୍୍‌ରେ 
ନିର୍ମାଣର ପାଞ୍ଚ ବର୍ଷ ମଧ୍ୟରେ ଉତ୍ତର ଦିଗରେ ସମୁଦ୍ର କୂଳ ଖାଇ ଯିବା ଓ ଦକ୍ଷିଣ 
ପଟେ ବାଲି ଗଦେଇ ଯିବାର ପୂର୍ବାନୁମାନ ରହିଛି) । ଜଳବାୟୁ ପରିବର୍ଉନ ହେତୁ 

ସମୁଦ୍ରର ଜଳସ୍ତର ବଢ଼ିବ ବୋଲି ବୈଜ୍ଞାନିକମାନେ ସତର୍କବାଣୀ ଦେଉଥୁବା 
ସମୟରେ, ସମୁଦ୍ର କୂଳକୁ ନଷ୍ଟଭ୍ରଷ୍ଟ କରିବା ମୂର୍ଖାମି ଛଡ଼ା କିଛି ହୋଇନପାରେ । 


ରାଜ୍ୟର ଉପକୂଳ ଅଞ୍ଚଳର ସୁରକ୍ଷାକୁ ନେଇ ଓଡ଼ିଶା ସରକାର କେତେ ଚିନ୍ତିତ ଓ ତପୁର 
ତାହା ଗୋଟିଏ ଉଦାହରଣ ଦ୍ବାରା ସହଜରେ ବୁଝାଯାଇପାରେ । ଓଡ଼ିଶା ଉପକୂଳ 
ମଣ୍ଡଳ ପରିଚାଳନା କର୍ମପକ୍ଷ (ଓଡ଼ିଶା କୋଷ୍ଟାଲ୍‌ ଜୋନ୍‌ ମ୍ୟାନେଜ୍‌ମେଣ୍ଟ ଅଥରିଟି) 
ଙ୍କ ତଥ୍ୟ ଅନୁଯାୟୀ, ଜଗତସିଂହପୁର ଜିଲ୍ଲାରୁ ୨୦୧ ୦ରୁ ୨୦୨୧ ମଧ୍ୟରେ ଉପକୂଳ 
ନିୟନ୍ତ୍ରଣ ମଣ୍ଡଳ (ସିଆର୍‌ଜେଡ୍‌) ନିୟମାବଳୀ ଉଲଂଘନର ଛଅଟି ଲିଖୁତ ଅଭିଯୋଗ 
କରଁପକ୍ଷଙ୍କୁ ମିଳିଛି, ଯଥା ଏସାର୍‌ ଷ୍ଟିଲ୍‌ (ଓଡ଼ିଶା) ଲିମିଟେଡ୍‌ ଦାରା ପାରାଦୀପ ଠାରେ 
ବେଆଇନ ଓ ଅନଧ୍କୃତ ନିର୍ମାଣ ( ୨୦୧ ୦), ଖନନ ଓ ନିର୍ମାଣ କାର୍ଯ୍ୟ (୨୦୧୧); 
ପାରାଦୀପ ପୋର୍ଟ ଟ୍ରଷ୍ଟ ଦ୍ଵାରା ବେଆଇନ ବାଲି ଖନନ ( ୨୦୧ ୨); ଇଫ୍‌କୋ କମ୍ପାନୀ 
ଦ୍ବାରା ପାରାଦୀପ ଠାରେ ବେଆଇନ ଜେଟି ନିର୍ମାଣ ( ୨୦ ୨୧) ଇତ୍ୟାଦି । ଅଭିଯୋଗ 
ପାଇବା ପରେ କଇପକ୍ଷ ଜଗତସିଂହପୁର ଜିଲ୍ଲାପାଳଙ୍କୁ ମାମଲାର ଅନୁସନ୍ଧାନ କରି 
ତଥ୍ୟାତ୍ମକ ବିବରଣୀ ପଠାଇବାକୁ ଅନୁରୋଧ କରି ପତ୍ର ଲେଖନ୍ତି । ଉପରୋକ୍ତ 
ପ୍ରଥମ ତିନିଟି ମାମଲାରେ କୌଣସି ଉତ୍ତର ନପାଇ, କରପକ୍ଷ ଜିଲ୍ଲାପାଳଙ୍କୁ ଏ ବିଷୟ 
ମନେପକାଇ ଓ ମାମଲା ଗୁଡ଼ିକୁ ତ୍ବରାନ୍ବିତ କରିବା ପାଇଁ ୨୦୧୪ ମସିହାରେ ତିନି 
ତିନି ଥର ସ୍ମରଣପତ୍ର ଲେଖଲେ; ତଥାପି କୌଣସି ଉତ୍ତର ନମିଳିବାରୁ, ଜିଲ୍ଲାପାଳଙ୍କୁ 
ଅଭିଯୋଗର ତତ୍‌କ୍ଷଣାତ ଅନୁସନ୍ଧାନ କରିବାକୁ ଅନୁରୋଧ କରି କରୁପକ୍ଷ ୨୦୨ ଠରେ 
ପୁଣି ଥରେ ପତ୍ର ଲେଖନ୍ତି । ଛଅଟି ଅଭିଯୋଗର ଏକା ହାଲ; ୨୦୨୧ ପର୍ଯ୍ୟନ୍ତ 
ଉପଲବ୍‌ଧ ତଥ୍ୟରୁ ଜଣାଯାଏ, କର୍ରୁପକ୍ଷ ଜିଲ୍ଲାପାଳଙ୍କ ଉତ୍ତରର ଅପେକ୍ଷାରେ ଅଛନ୍ତି ! 


ତାପଜ ବିଦ୍ୟୁତ କେନ୍ଦ୍ର ସିମେଣ୍ଟ ଓ ଇସ୍ପାତ କାରଖାନା: କୋଇଲାକୁ 
ଜାଳେଣୀ ଭାବେ ବ୍ଯବହାର କରି ବିଜୁଳି ଶକ୍ତି ଉତ୍ପାଦନ କରିବାକୁ ତାପଜ 
ବିଦ୍ୟୁତ କୁହାଯାଏ । ଏହା ଏକ ଅତି ପ୍ରଦୂଷଣକାରୀ ପ୍ରକ୍ରିୟା ! ଏହା ଦ୍ରାରା 
ବାୟୁମଣ୍ଡଳକୁ ପ୍ରଚୁର ପରିମାଣରେ ଅଙ୍ଗାରକ (କାର୍ବନ୍‌) ନିର୍ଗତ ହୁଏ । କୋଇଲା 
ଯେଉଁ ମାନର ହେଉ ବି, ଆକଳନ କରି ଦେଖାଯାଇଛି ଯେ ଯେତିକି କୋଇଲା 
ବ୍ୟବହାର କରାଯାଏ, ପାଖାପାଖୁ ଦୁଇଗୁଣ ପରିମାଣର ଅଙ୍ଗାରକ ବାୟୁମଣ୍ଡଳକୁ 
ଯାଏ । ଏହା ଛଡ଼ା କୋଇଲାକୁ ଜାଳିଲେ ନାଇଟ୍ରୋଜେନ୍‌ ଅକ୍‌ସାଇଡ୍‌, ସଲ୍ଫର୍‌ 
ଅକ୍ସାଇଡ୍‌ ଓ ମିଥେନ୍‌ ପରି କ୍ଷତିକାରକ ଗ୍ୟାସ୍‌ ନିର୍ଗତ ହୁଏ । ଏହି ଗ୍ୟାସ୍‌ଗୁଡ଼ିକ 
ବାୟୁମଣ୍ଡଳର ଉତ୍ତାପକୁ ବୃଦ୍ଧି କରିବା (ଯାହାକୁ ବିଶ୍ବ ତାପନ ବୋଲି କୁହାଯାଉଛି) 
ରେ ପ୍ରମୁଖ କାରକ । ବୈଜ୍ଞାନିକ ଭାଷାରେ ଏସବୁକୁ କୁହାଯାଉଛି ସବୁଜଗୃହ 
ଗ୍ୟାସ୍‌ ଯେଉଁମାନେ ଜଳବାୟୁ ପରିବର୍ଉନ ପାଇଁ ବେଶୀ ଭାଗ ଦାୟୀ । 
ଆକଳନ ଅନୁସାରେ ବିଶ୍ବରେ ଯେତିକି ଅଙ୍ଗାରକାମ୍ଳ (କାର୍ବନ ଡାଇଅକ୍ସାଇଡ) 
ସୃଷ୍ଟି ହେଉଛି, ୪୬ ପ୍ରତିଶତ କେବଳ କୋଇଲା ଦହନରୁ ଆସୁଛି ଏବଂ ଏହା 
ସମୁଦାୟ ସବୁଜଗୃହ ଗ୍ୟାସ୍‌ର ୭ ୨ ପ୍ରତିଶତ । ତେଣୁ ବିଶ୍ବସାରା ତାପଜ ବିଦ୍ୟୁତ 

କେନ୍ଦ୍ରକୁ ବନ୍ଦ କରିବା ପାଇଁ ଉଦ୍ୟମ ଚାଲିଛି । ୨୦୫୦ ମସିହା ସୁଦ୍ଧା କୋଇଲା 
ଦହନ ପୁରାପୁରି ବନ୍ଦ ନହେଲେ ଜଳବାୟୁ ପରିବର୍ଭନର ସ୍ଥିତି ଆହୁରି ଭୟଙ୍କର 
ହେବ । ଭାରତ ସରକାର ବି ପ୍ୟାରିସ ରାଜିନାମା ଅନୁସାରେ କୋଇଲା ଦହନକୁ 
ଶୂନ ସ୍ତରକୁ ଆଣିବାକୁ ପ୍ରତିଶ୍ରୁତିବଦ୍ଧ । 


ଆଉ ଏକ କଥା ହେଉଛି କୋଇଲାକୁ ଜାଳେଣି ଭାବେ ବ୍ୟବହାର କରିବା 
ହେଡୁ ନିର୍ଗତ ଗ୍ୟାସ ସ୍ବାସ୍ଥ୍ୟ ଉପରେ କୁପ୍ରଭାବ ପକାଏ, ବିଶେଷ କରି ଶ୍ଵାସକ୍ରିୟା 
ଜନିତ ରୋଗର ଏହା ଏକ ମୁଖ୍ୟ କାରଣ ଅଟେ । ତେଣୁ ତାଳଚେର ଇଲାକାରେ 
ଶ୍ଵାସକ୍ରିୟା ଜନିତ ରୋଗୀ ବହୁଳ ସଂଖ୍ୟାରେ ଦେଖୁବାକୁ ମିଳୁଛନ୍ତି । ଏହା ଉତ୍ଭିଦ 
ଜଗତରେ ପରାଗ ସଙ୍ଗମ ପ୍ରକ୍ରିୟାକୁ ବି ବାଧାପ୍ରାପ୍ତ କରେ । ତେଣୁ କୃଷି ଉତ୍ପାଦନ 
ଗଭୀର ଭାବେ ପ୍ରଭାବିତ ହୁଏ । ଜିନ୍ଦଲର ପ୍ରସ୍ତାବିତ ୯୦୦ ମେଗାଖାଟ ତାପଜ 
କେନ୍ଦ୍ର ପାଇଁ ପ୍ରତିଦିନ ୮,୧୦ ୦ଟନ୍‌ କୋଇଲା ଜାଳେଣୀ ଭାବେ ବ୍ୟବହାର 
ହେବ, ତାହା କେବଳ ଢିଙ୍କିଆ ଚାରିଦେଶ ନୁହେଁ, ସେ ଖଣ୍ଡମଣ୍ତଳକୁ ଯେ ପ୍ରଦୂଷିତ 
କରିବ ତାହା ସହଜରେ ଅନୁମାନ କରାଯାଇପାରେ । ଏକ ବ୍ୟାପକ ଇଲାକାରେ 
କୃଷି ଭୟଙ୍କର ଭାବରେ ପ୍ରଭାବିତ ହେବ । 


ଉଭୟ ସିମେଣ୍ଟ ଓ ଇସ୍ପାତ କାରଖାନା ପ୍ରଦୂଷଣକାରୀ ଶିଳ୍ପ ଭାବେ 
ବିବେଚିତ । ଆକଳନ ଅନୁସାରେ, ମଣିଷର କାର୍ଯ୍ୟକଳାପ ହେଡ଼ୁ ଯେତିକି 
ଅଙ୍ଗାରକାମ୍ଳ ନିର୍ଗତ ହେଉଛି ତାହାର ୫ ଶତକଡ଼ା କେବଳ ସିମେଣ୍ଟ ଉତ୍ପାଦନ 
ହେଡ଼ୁ ହେଉଛି । ପ୍ରତି ୧୦୦୦ କିଲୋ ସିମେଣ୍ଟ ଉତ୍ପାଦନ ପାଇଁ ୯୦୦ କିଲୋ 
ଅଙ୍ଗାରକାମ୍ଳ ସୃଷ୍ଟି ହେଉଛି । ମଣିଷ ଶରୀର ଉପରେ ବି ସିମେଣ୍ଟ ଶିଳ୍ପର ଗୁରୁତର 
ପ୍ରଭାବ ରହିଛି । ଏଥୁରେ କାମ କରୁଥ୍‌ବା ଶ୍ରମିକମାନେ ଆଖୁ କୁଣ୍ଡେଇ ହେବା, 
ଶ୍ଵାସକ୍ରିୟା ଜନିତ ରୋଗ, ଯକ୍ଷ୍ମା ଓ ବ୍ରୋଙ୍କାଇଟିସ୍‌ ଆଦି ରୋଗରେ ପୀଡ଼ିତ 
ହୁଅନ୍ତି । ଇସ୍ତାତ ଶିଳ୍ପକୁ ବାୟୁ ପ୍ରଦୂଷଣ ପାଇଁ ତୃତୀୟ ବୃହତ୍ତମ କାରଣ ବୋଲି 
ଗଣାଯାଏ । ଗୋଟିଏ ଟନ୍‌ ଇସ୍ତାତ ପାଇଁ ୧.୮୩ ଟନ୍‌ ଅଙ୍ଗାରକାମ୍ଲ ନିର୍ଗତ 
ହୁଏ । 

ଏହି ସବୁ ଶିଳ୍ପ ପ୍ରତିଷ୍ଠା ପାଇଁ କୋଇଲା ଓ ଲୁହାପଥର ଆଦି ଯେଉଁ 
କଞ୍ଚାମାଲ ବ୍ୟବହାର ହେବ, ତାହା ଖୋଳିବା ପାଇଁ ଯେତେ ଜଙ୍ଗଲ ଓ ଜମି 
ନଷ୍ଟ ହେବ ତାହା ମଧ୍ଯ ବିଚାର କରିବା ଆବଶ୍ୟକ । ମୋଟ ଉପରେ କହିଲେ, 
ଏମିତି ଏକ ବିଶାଳକାୟ ପ୍ରକଳ୍ପ କେବଳ ସ୍ଥାନୀୟ ପରିବେଶ ଓ ପରିବେଷ୍ଟନୀ 
ଉପରେ ଗନ୍ଭୀର ପ୍ରଭାବ ପକାଇବ ନାହିଁ, ଏହାର ଦୁଷ୍ପରିଣାମ ସୁଦୂରପ୍ରସାରୀ 
ହେବା ଅବଶ୍ୟମ୍ଭାବୀ ! 

ପିସପଆଇଆର୍‌ : ଦୁଇ ଉପକୂଳ ଜିଲ୍ଲା ପାଇଁ ମହାବିପରି 


ପ୍ରସ୍ତାବିତ ଜିନ୍ଦଲ ପ୍ରକଳ୍ପ ବ୍ୟତୀତ, ଜଗତସିଂହପୁର ଜିଲ୍ଲାରେ ଏକ ବିଶାଳ ଶିଳ୍ପାଞ୍ଚଳର 
ଯୋଜନା ରହିଛି - ପେଟ୍ରୋଲିୟମ, ରାସାୟନିକ ଓ ପେଟ୍ରୋଲ ଜାତ ରାସାୟନିକ 
ଶିଳ୍ପ ନିବେଶ ଅଞ୍ଚଳ (ପେଟ୍ରୋଲିୟମ, କେମିକାଲ୍‌ସ୍‌ ଆଣ୍ଡ ପେଟ୍ରୋ । କେମିକାଲ୍‌ସ୍‌ 
ଇନ୍‌ଭେଷ୍ଟମେଣ୍ଟ୍‌ ରିଜିଅନ୍‌ ସଂକ୍ଷେପରେ ପିସିପିଆଇଆର୍‌)! ପ୍ରସ୍ତାବିତ ଶିଳ୍ପାଞ୍ଚଳ 
ଜଗତସିଂହପୁର ଓ କେନ୍ଦ୍ରାପଡ଼ା ଜିଲ୍ଲାର ୨୮୪.୧୫ ବର୍ଗ କିଲୋମିଟର ( ୨୮,୪୧୫ 
ହେକ୍ଟର ବା ୭ ୧,୦୦୦ ଏକର ଜମି) ପରିମିତ ଅଞ୍ଚଳରେ ପରିବ୍ୟାପ୍ତ । 


ଏହି ବିଶାଳ ଯୋଜନାକୁ ରୂପାୟନ କରିବା ପାଇଁ ଜଗତସିଂହପୁର ଜିଲ୍ଲା ଅନ୍ତର୍ଗତ 
ଏରସମା ବ୍ଲକର ୨ ୬ଟି ଗୀ, କୁଜଙ୍ଗ ବୁକର ୬ ୧ଟି ଗା ତଥା ପାରାଦୀପ ଓ ପାରାଦୀପ 
ମ୍ୟୁନିସ୍‌ପାଲିଟିର କିଛି ଅଞ୍ଚଳ ଏବଂ କେନ୍ଦ୍ରାପଡ଼ା ଜିଲ୍ଲା ଅନ୍ତର୍ଗତ ମହାକାଳପଡ଼ା ବ୍ଲକର 
୫୨ଟି ଗୀ ଓ ମାର୍ଶାଘାଇ ବୁକର ୧ ୨ଟି ଗାର ଜମିକୁ ଇଡ୍‌କୋ (ଓଡ଼ିଶା ଶିଳ୍ପ ଭିଭିଭୂମି 
ବିକାଶ ନିଗମ) ଚିହ୍ନଟ କରିଛି ଏବଂ ଲ୍ୟାଣ୍ଡ ବ୍ୟାଙ୍କରେ କିଛି ଜମି ଗଳ୍ଛିତ ରଖ୍‌ସାରିଛି । 
ଉଲ୍ଲେଖନୀୟ, ଏହି ଶିଳ୍ପ ନିବେଶ ଅଞ୍ଚଳଟି ଜିନ୍ଦଲ ପ୍ରକଳ୍ପ କ୍ଷେତ୍ରର ଅତି ନିକଟତର । 
ଏହା କାର୍ଯ୍ୟକାରୀ ହେଲେ ଦୁଇ ଉପକୂଳୀୟ ଜିଲ୍ଲାର ହଜାର ହଜାର ଏକର ଚାଷ ଜମି 
ନଷ୍ଟ ହେବ, ହଜାର ହଜାର ପରିବାରର ଜୀବିକା ଉଜ୍ଜୁଡ଼ି ଯିବ । 


a= 


୨୦୦୭ ମସିହାରେ ଭାରତ ସରକାର ପିସିପିଆଇଆର୍‌ ନୀତିର ଘୋଷଣା କରିଥୂଲେ । | 
ପେଟ୍ରୋଲିୟମ, ରାସାୟନିକ ଓ ପେଟ୍ରୋଲ ଜାତ ରାସାୟନିକ ଶିଳ୍ପ କ୍ଷେତ୍ରରେ ପୁଞ୍ଜ 
ନିବେଶକୁ ଆକର୍ଷିତ କରିବା ଓ ଦେଶରେ ଏ ଶିଳ୍ପ ଗୁଡ଼ିକର ଉତ୍ପାଦନରେ ବୃଦ୍ଧି କରିବା 
ଏହାର ଉଦ୍ଦେଶ୍ୟ । ଦେଶର ଚାରୋଟି ରାଜ୍ୟରେ (ଗୁଜରାଟ, ଓଡ଼ିଶା, ଆନ୍ଧ ପ୍ରଦେଶ ଓ 
ତାମିଲନାଡ଼) ପିସିପିଆଇଆର୍‌ ସ୍ଥାପନ କରାଯିବା ସ୍ଥିର ହେଲା | ନଭେମ୍ବର ୨୦୧୧ରେ 
ଓଡ଼ିଶା ଓ କେନ୍ଦ୍ର ସରକାରଙ୍କ ମଧ୍ଯରେ ଚୁକ୍ତି ସ୍ବାକ୍ଷର ହେଲା; ଓଡ଼ିଶାରେ ଇଣ୍ଡିଆନ ଅଏଲ 
କର୍ପୋରେସନ(ଆଇଓସିଏଲ) ଏହି ଯୋଜନାର ପରିଚାଳକ ତଥା କାର୍ଯ୍ୟକାରୀ ସଂସ୍ଥା 
(ଆଙ୍କର୍‌ ଟେନାଣ୍ଟୀ ଭାବରେ ରହିଲା ଓ ୨୦୧୬ରୁ ପାରାଦୀପରେ ଆଇଓସିଏଲର 
କାରଖାନା କାର୍ଯ୍ୟକ୍ଷମ ହେଲା ।! ୨୦୧୯ରେ ଭାରତୀୟ ବାଣିଜ୍ୟ ଏବଂ ଉଦ୍ୟୋଗ 
ମହାସଙ୍ଘ (ଫିକି) ଦାରା କରାଯାଇଥୁବା ସମୀକ୍ଷାରୁ ଜଣାଯାଏ, ଗୁଜରାଟ ବ୍ୟତୀତ 
ଅନ୍ୟ ତିନି ରାଜ୍ୟରେ ପିସିପିଆଇଆର୍‌ ଆଶାନୁରୂପ ସଫଳ ହୋଇନାହିଁ; ଏପରିକି 
ଆନ୍ଧୁ ପ୍ରଦେଶ ସରକାର ଯୋଜନା ବାତିଲ କରିବାର ଘୋଷଣା କରିଛନ୍ତି । ଓଡ଼ିଶାରେ 
ଯୋଜନାର ଭବିଷ୍ୟତ ଯାହା ହେଉ, ଜଗତସିଂହପୁର ଓ କେନ୍ଦ୍ରାପଡ଼ା ଜିଲ୍ଲାରେ ଲ୍ୟାଣ୍ଡ- 
ବ୍ୟାଙ୍କ ଦ୍ବାରା ଜମି ଅଧ୍ବଗ୍ରହଣ ଚାଲୁ ରହିବ । ଆଗାମୀ ଦିନରେ ଢିଙ୍କିଆ ପରି ରଘେରାବନ୍ଦୀ 
କରି ଜମି ଅ୍ତିଆର କରାଯିବାର ଆଶଙ୍କାକୁ ବି ଏଡ଼େଇ ଦେଇ ହେବନି । ଲ୍ୟାଣ୍ଡ-ବ୍ୟାଙ୍କ 
ନୀତି ଓ କାର୍ଯ୍ୟ ପ୍ରଣାଳୀର ପୁନର୍ବିଚାର କରିବାର ଆବଶ୍ୟକତା ରହିଛି କାରଣ ଏହା 
ମୂଳତଃ ଅଗଣତାନ୍ତିକ । 


ଇତି ମଧ୍ଯରେ, ଗତ ଡିସେମ୍ବର ୨୯, ୨୦୨ ୧ରେ ଓଡ଼ିଶା । ପ୍ରଦୂଷଣ ନିୟନ୍ତ୍ରଣ ବୋର୍ଡ଼ 
ହ୍ରାରା ପ୍ରସ୍ତାବିତ ପିସିପିଆଇଆର୍‌  ଶିଳ୍ଜାଞ୍ଜଳ ପାଇଁ ଜନଶୁଣାଣି ଅନୁଷ୍ଠିତ ହୋଇସାରିଛି । 
ପୂର୍ବରୁ କହିଛୁ, ଜିନ୍ଦଲ ପ୍ରକଳ୍ପ ପାଇଁ କରାଯାଇଥବବା ଜନଶୁଣାଣି କିପରି ପ୍ରକଳ୍ପ ସପକ୍ଷରେ 

ଜନମତ ସଂଗ୍ରହର ଏକ ଓପଚାରିକ ଆବଶ୍ୟକତା ପୂରଣ କରିବା ଉଦ୍ଦେଶ୍ୟରେ 
କରାଗଲା; ପିସିପିଆଇଆର୍‌ ଶିଳ୍ପାଞ୍ଚଳ କ୍ଷେତ୍ରରେ ତା'ର ପୁନରାବୃତି ହୋଇଥବା ର 
ସୂଚନା ମିଳୁଛି | ଜନଶୁଣାଣିରେ ହେରଫେରର ଅଭିଯୋଗ ପ୍ରଭାବିତ ଜନସମୁଦାୟ 
ମଧ୍ଯ କରିଛନ୍ତି ଜୀବନ-ଜୀବିକା ଏବଂ ପରିବେଶ ଉପରେ ଶିଳ୍ମାଞ୍ଚଳର ପ୍ରଭାବ ସମ୍ବନ୍ଧିତ 


ସେମାନଙ୍କର ଯଥାର୍ଥ ଆଶଙ୍କା ଓ ପ୍ରଶ୍ନ ଗୁଡ଼ିକୁ ଶୁଣାଯାଇ ନାହିଁ । ଗୁରୁଦ୍ଵପୂର୍ଣ୍ଟ ଅତି 
ପ୍ରଦୂଷଣକାରୀ ଶିଳ୍ପସମୂହର ଏହି ବିଶାଳକାୟ ଶିଳ୍ପାଞ୍ଚଳ ଜଗତସିଂହପୁର ଓ କେନ୍ଦ୍ରାପଡ଼ା 
ଭଳି ଦୁଇ ବାତ୍ୟାପ୍ରବଣ ଉପକୂଳ ଜିଲ୍ଲାର ପରିବେଶ ଉପରେ ଯେଉଁ ଚାପ ସୃଷ୍ଟି କରିବ, 
ତାହା ସ୍ଥାନୀୟ ଅଧ୍ଵବାସୀଙ୍କ ପାଇଁ ବିକାଶ ନୀରେ ଏକ ମହାବିପରି ହିଁ ସାବ୍ୟସ୍ତ ହେବ । 


ଉପସଂହାର 


କେବଳ ଢିଙ୍କିଆ ଚାରିଦେଶ ବା ଜଗତସିଂହପୁର ଜିଲ୍ଲା ନୁହେଁ, ଓଡ଼ିଶାର ଉପକୂଳ 
କର୍ପୋରେଟ ପୁଞ୍ଜିର ନୂଆ ଚରାଭୂଇଁ ହେବାକୁ ଯାଉଛି । ଡଜନେ ପାଖାପାଖ 
ବନ୍ଦର ତଥା ଶିଳ୍ପ ପେଣ୍ଠ ଓ ପର୍ଯ୍ୟଟନ କେନ୍ଦ୍ରମାନ ନିର୍ମାଣ କରିବା ପାଇଁ ଯୋଜନା 
ହେଉଛି । ଏହାକୁ ସୁଗମ କରିବା ପାଇଁ ଉପକୂଳ ରାଜ ପଥ (କୋଷ୍ଠାଲ ହାଇଖେ) 
ନିର୍ମାଣର ବି ମସୁଧା ଚାଲିଛି । ଏଥୁ ନିମନ୍ତେ ଉପକୂଳର ହଜାର ହଜାର ଏକର 
ଉର୍ବର ଚାଷ ଜମି ଅଧ୍ଵଗୃହିତ ହେବ, ଉପକୂଳୀୟ ଜଙ୍ଗଲ, ଜଳାଶୟ ଓ ଜଳସ୍ତୋତ 
ବି କ୍ଷତିଗ୍ରସ୍ତ ହେବ । ଆଗାମୀ ଦିନରେ ଏହା କେବଳ ହଜାର ହଜାର ଲୋକଙ୍କର 
ଜୀବନଜୀବିକାକୁ ବିପର୍ଯ୍ୟସ୍ତ କରିବ ନାହିଁ ଏକ ଭୟଙ୍କର ପାରିବେଶିକ ସଙ୍କଟ 
ମଧ୍ଧ ସୃଷ୍ଟି କରିବ । 


ଓଡ଼ିଶାର ଖଣିଜ ବହୁଳ ଜଙ୍ଗଲ ପାହାଡ଼ ଘେରା ଅଞ୍ଚଳରେ ଖଣି ଖନନ 
ପାଇଁ କର୍ପୋରେଟ ପୁଞ୍ଜି ଲାଗି ସାହାଣ ମେଲା କରି ଦିଆଯାଇଛି । ଏହା ସ୍ଥାନୀୟ 
ବାସିନ୍ଦାଙ୍କର ଜୀବନଜୀବିକାର ଉତ୍ସକୁ ନଷ୍ଟଭ୍ରଷ୍ଟ କରି ପକେଇବା ସହ, ଜଙ୍ଗଲ 
ଓ ମୃତ୍ତିକା ଅବକ୍ଷୟ, ନଦୀ, ନାଳର ପ୍ରଦୂଷଣର କାରଣ ହେଉଛି । ଲୋକେ 
ନାନା ପ୍ରକାର ରୋଗବ୍ୟାଧ୍ବରେ ପୀଡ଼ିତ ହେଉଛନ୍ତି । ସୁକିନ୍ଦା ତାଳରେର- 
ଅନୁଗୁଳ, ଝାରସୁଗୁଡ଼ା ଆଦି ଇଲାକା ଏକ ପ୍ରକାର ବାସୋନୁପଯୋଗୀ ଅବସ୍ଥାକୁ 
ଆସିଯାଇଛି । 


ତଥାପି ବିକାଶ ଓ ରୋଜଗାର ସୃଷ୍ଟିର ଦ୍ବାହି ଦେଇ ସରକାର ଏହାକୁ 
କଳେ, ବଳେ, କୌଶଳେ ଆଗେଇ ନେଉଛନ୍ତି । କିନ୍ତୁ ପ୍ରଶ୍ନ ହେଉଛି ବିଗତ ୨୦ 
ବର୍ଷରେ ଓଡ଼ିଶାର ବେରୋଜଗାରୀ ହାର କମିଛି କି ? ନିଶ୍ଚିତ କମିନି । କାରଣ, 
କରୋନା ମହାମାରୀର ତାଲାବନ୍ଦୀ ସମୟରେ ଓଡ଼ିଶା ଫେରିବାକୁ ସରକାରୀ 
ପୋର୍ଟାଲରେ ୧୦ ଲକ୍ଷରୁ ଉର୍ଦ୍ଧ ପ୍ରବାସୀ ଶ୍ରମିକ ପଞ୍ଜିକରଣ କରିଥୁଲେ । 


୩୧ 

ଆଉ ଯେତେ ନିଜ ଉଦ୍ୟମରେ ଫେରିଲେ ବା ପ୍ରବାସରେ ରହିଲେ, ସେସବୁକୁ 
ହିସାବକୁ ନେଲେ ଏହି ସଂଖ୍ୟା ଯେ ଆହୁରି ଅଧ୍ଵକ ହେବ ସହଜରେ ଅନୁମାନ 
କରାଯାଇପାରେ । ଅର୍ଥାତ୍‌ ଓଡ଼ିଶା ସରକାର ଯେଉଁ ବିକାଶ ନୀତି ଅନୁସରଣ 
କରୁଛନ୍ତି ତାହା ରୋଜଗାର ସୃଷ୍ଟି କରୁ ନାହିଁ । ବରଂ ତଥାକଥ୍‌ତ ବିକାଶର 
ଶୀକାର ହୋଇ ଲୋକେ ଜୀବିକାର ଉତ୍ସ ହରଉଛନ୍ତି ଓ ରୋଜଗାର ଅନ୍ନେଷଣରେ 
ବାହାରକୁ ଯାଉଛନ୍ତି । ତେଣୁ ଏପ୍ରକାର ଜୀବନଜୀବିକା ନଷ୍ଟକାରୀ, ପରିବେଶ ଓ 
ପରିବେଷ୍ଟନୀ ଧ୍ୟଂସକାରୀ କର୍ପୋରେଟ ପୁଞ୍ଜି ପରିଚାଳିତ ବିକାଶ ନୀତିକୁ କଣ 
ପ୍ରଶ୍ନ କରିବା ଆବଶ୍ୟକ ନୁହେଁ ? 


ପରିବେଶ ଓ ଜୀବିକାର ସୁରକ୍ଷାକୁ ନେଇ ଆଜି ଓଡ଼ିଶାର ବିଭିନ୍ନ କୋଣରେ 
ଲୋକେ ପ୍ରଶ୍ନ କରୁଛନ୍ତି କର୍ପୋରେଟ ଓ ରାଷ୍ଟ୍ରଶକ୍ତିକୁ ସାମନା କରୁଛନ୍ତି । ଯଥା 
ସୁବର୍ଣ୍ଣରେଖା ମୁହାଣରେ ବନ୍ଦର ଓ ପେଟ୍ରୋଲ ଭିତ୍ତିକ ରାସାୟନିକ କାରଖାନା 
ପାଇଁ ଜମି ଅଧ ଗ୍ରହଣ ପ୍ରକ୍ରିୟାକୁ ଲୋକେ ବିରୋଧ କରୁଛନ୍ତି । ପୁରୀର ଶାମୁକା 
ପ୍ରକଳ୍ପ ବିରୁଦ୍ଧରେ ଆନ୍ଦୋଳନ ଚାଲିଛି । କୋରାପୁଟର ମାଳି ପର୍ବତରୁ ବକ୍ସାଇଟ 
ଖନନକୁ ବିରୋଧ ହେଉଛି । କଳାହାଣ୍ଡିର ଖଣ୍ଭୁଆଳ ମାଳିରେ ପ୍ରତିବାଦ 
ହେଉଛି । ସୁନ୍ଦରଗଡ଼ର ରାଜଗାଙ୍ଗପୁର, କୁତ୍ରା ହେମଗିରିରେ ଡାଲମିଆ ସିମେଣ୍ଟ 
କାରଖାନର ସମ୍ପସାରଣ ପାଇଁ ଜମି ଅଧ୍ଵଗ୍ରହଣକୁ ଲୋକେ ବିରୋଧ କରୁଛନ୍ତି । 
ବଣେଇ ଅଞ୍ଚଳରେ ପଟ୍ଟନାୟକ ଖଣିର ସଞ୍ପରସାରଣକୁ ବିରୋଧ କରାଯାଉଛି । 
ଏସବ୍ୁ ବିରୋଧର ସ୍ବର ଯେତେ କ୍ଷୀଣ, ଖଣ୍ଡିତ ଓ ସ୍ଥାନୀୟ ହେଉ, ତାହା କଣ 
କେବଳ ସେମାନଙ୍କର ସମସ୍ୟା ? ଆମମାନଙ୍କର ନୁହେଁ ? 


ବିଶ୍ବ ଜଳବାୟୁ ପରିବର୍ଉନର ସଙ୍କଟ ଆମକୁ ସୂଚେଇ ଦେଉଛି ଯେ 
ଦେଶ, ପ୍ରଦେଶ, ଜିଲ୍ଲା ଭଳି ମଣିଷ ତିଆରି ବିଭାଜନ ରେଖା ସତ୍ତ୍ବେ ପୃଥୁବୀ 
ନାମକ ଗ୍ରହଟିର ପ୍ରତ୍ୟେକଟି ଅଂଶ, ସଜୀବ ବା ନିର୍ଜୀବ, ଅଙ୍ଗାଙ୍ଗି ଜଡ଼ିତ, ନିବିଡ଼ 
ଭାବେ ବନ୍ଧା । ଆଣ୍ଟାର୍ଟିକାରେ ବରଫ ତରଳିଲେ, ଓଡ଼ିଶାର ଉପକୂଳ ବୁଡ଼ିବ । 
ଜଗତସିଂହପୁରର ଉପକୂଳୀୟ ଜଙ୍ଗଲ ଧ୍ଂସ ହେଲେ, କଟକ ସହର ବାତ୍ୟା 
ପ୍ରକୋପରୁ ବର୍ଭିବ ନାହିଁ । ଅତଏବ, ବେଳ ଥାଉଥାଉଁ, ଏହି ବିନାଶକାରୀ ବିକାଶ 
ପ୍ରକ୍ରିୟା ବିଷୟରେ ସଚେତନ ହେବା ଏବଂ ଏକ ବିକଳ୍ପର ଅନ୍ଦେଷଣ କରିବା ହିଁ 
ସମୟର ଆହ୍ଲାନ । 


୩୨ 

ପାରାଦୀପରେ ପ୍ରସ୍ତାବିତ ପିସିପିଆଇଆର୍‌ ପ୍ରକଳ୍ପ ଜାଗାର ବ୍ୟାପ୍ତି (ଜଗତସିଂହପୁର ଓ କେନ୍ଦ୍ରାପଡ଼ା ଜିଲ୍ଲା) 


a m= = momma 


ଉତ୍ସ ପିସିପିଆଇଆଅର ପ୍ରକନ୍ଧ ପ୍ରି- ଫିଜିବିଲିଟି ରିପୋର୍ଟ, ରଡ୍‌କୋ | 


ଜଗତସିଂହପୁର ଜିଲ୍ଲାରେ ଇଡ୍‌କୋ ଲ୍ୟାଣ୍ଡ ବ୍ୟାଙ୍କ ଦାରା ଅଧ୍ବଗୃହୀତ ଜମି (ନାଳ) ଏବଂ ପିସିପିଆଇଆର ପ୍ରକଳ୍ପ 
ପାଇଁ ଚିଜିତ ଜାଗା (ହଳଦିଆ) । 


Digitized by srujanika@gmail.com 


Published by: 
People's Union for Civil Liberties (P.U.C.L.) Odisha 


Contact Address: 

Pramodini Pradhan 

2/C, 3“ Floor, Puspanjali Apartments 
Vivekananda Marg 

Bhubaneswar-2 

Tel-9439200989 


PUCL National Office: 

270A 

Patpar Ganj, 

Opposite Anand Lok Apartments 
Mayur Vihar-1 

Delhi-110091 

Phone: +91-011-2275 0014 
Fax: +91-011-4215 1459 


Printed at: 

Print-Tech Offset Pvt. Ltd. 
Chandaka Industrial Estate 
Sailashree Vihar, Bhubaneswar 


ସହଯୋଗ ମୂଲ୍ୟ ¬ ୧୦ ଟଙ୍କା 


Digitized by srujanika@gmail.com 


